தென்னிந்திய திருச்சபைட்‌ திருநெல்வேலி திருமண்டலம்‌ 


கீடையன்குடி சேதரம்‌ 


கால்றுிவல்‌ - 200 
Loca ods Ej 








Tar 


ளான பயநத? டய ரா பா ளாக யம பத்தும்‌ ஜாரா 








இயேசு கிறிஸ்துவின்‌ நாமத்தில்‌ அன்பின்‌ வாழ்த்துக்கள்‌ 





ஏறக்குறைய 7 ஆண்டுகளாக பல இடங்களிலிருந்து சேகரித்த சுமார்‌ 200 ஆண்ருகளுக்கு 
முன்பு வரை அச்சழக்கப்பட்ட ஆரோக்கிய உபதேசங்கள்‌ அடங்கிய கிறிஸ்தவ ஆவிக்குரிய 
புத்தகங்களை, பல மணி நேரம்‌ கொடுத்து, பல இலட்சங்கள்‌ செலவு செய்து மின்‌ நூல்களாக 
(E-Books) இலவசமாக (மத்தேயு 10:8) உங்கள்‌ கரங்களில்‌ கொருப்பதற்கு, அற்பரும்‌ நீசருமான 
எங்களை பயன்படுத்தி உன்னத தேவனுக்கே சகல கனமும்‌ மகிமையும்‌ துதியும்‌ உரித்தாவதாக. 
இதைம்‌ போன்ற இன்னும்‌ ஆயிரக்கணக்கான புத்தகங்களை தரவிறக்கம்‌ (1901௭11088) செய்ய 
எங்களுடைய இணையதளத்தை சொருக்கவும்‌,/பார்க்கவும்‌: உ1௦௯.14107400/08.11 

95 சதவீத புத்தகங்கள்‌ அச்சில்‌ ஒல்லாதவைகளும்‌, காப்புரிமை முழந்தவைகளுமே. 
மீதமுள்ள புத்தகங்கள்‌, நல்ல உபதேசங்களை கொண்ழருப்பதால்‌, முழந்தவரை ஆசிரியரின்‌ 
உரிமையோரு மின்‌-நூலாக, இலவசமாக வெளியிருகிறோம்‌. ஒருவேளை உங்களுடைய புத்தகம்‌ 
இப்பழ இலவசமாக மின்‌-நூல்‌ (E-Book) வழவில்‌ வரக்கூடாது என்று நினைத்தீர்களானால்‌, தயவு 
செய்து எங்களை மன்னித்துக்கொள்ளுங்கள்‌. எங்களுடைய Wஎர்‌4றற எண்ணிற்கோ, மின்‌ 
அஞ்சலிலா (ர!) எங்களுக்கு தெரியப்புத்துங்கள்‌. உடனழயாக எங்களுடைய இணைய- 
தளத்திலிருந்து எருத்துவிருகிறோம்‌. 


WhatsApp/SMS: +91 90 190 490 70 / +91 7676 50 5599 
Email: wordofgod@wordofgod.in 


Wishing you in the mighty name of Jesus Christ 


We had collected several thousands of old Tamil Spiritual Books which are 
rich in Sound Doctrines across various places of India for 7 years. Some of them 
are more than 200 years old books. We have spent millions of hours and money 
in scanning them and coverting them to E-Books. The work is still in progress. 
These E-books are published completely free of cost (Matt 10:8) forever. We give 
all the praise and glory to God for giving this wonderful opportunity to server 
Him. You can download thousands of similar Tamil Christian E-books from our 
website www.WordOfGod.in completely free of cost at any time. 

95% of these E-Books are not being printed now and their copyrights are 
already expired. The remaining books are sent as E-Books mostly with the 
permission from the Authors. If you feel that your books should not be published 
as E-Book freely, kindly execuse and forgive us. Please let us know the book 
details by WhatsApp or Email we will remove them from our website. 

WhatsApp/SMS: +91 90 190 490 70 / +91 7676 50 5599 


Email: wordofgod@wordofgod.in 

நாஜ்ந்ரிவல்‌ - 200 


கால்டூவவல்‌, கிளாரிந்தா, ரேணியஸ்‌ 
வாழ்க்கைக்‌ குறிப்புக்‌) 


வெளியிடுவோர்‌ : 


கால்டூவெல்‌ 200-வது ஆண்டு விழா குழு 
இடையன்குழ சேகரம்‌ 


வருடம்‌ : 2014 





நமா ரா மா ஊனா எ எனா எரா ரான! 
கால்டூவல்‌ - 200 6வுதாகமத்‌ தேர்வு அறிமுகம்‌! 


| 

ந 

- ன்‌ அன்புடையீர்‌, இயேசு கிறிஸ்துவின்‌ அன்பின்‌ நாமத்தில்‌ 
ட வாழ்த்துக்கள்‌. இந்த ஆண்டு கால்டுவெல்‌ பேராயர்‌ அவர்களின்‌ 
4 இருநூறாவது பிறந்த ஆண்டு. பேராயர்‌ கால்டுவெல்‌ அருட்‌ 
ந பணியாளர்‌, கல்வியாளர்‌, தமிழ்த்‌ தொண்டு செய்தவர்‌, சமூக 
[1 முன்னேற்றத்திற்காகப்‌ பாடுபட்டவர்‌. அவரைப்‌ போல சிறந்த 
ர நபர்கள்‌ உருவாக்கப்பட வேண்டுமென்ற நோக்கத்தோடு 
| கால்டுவெல்‌ - 200” என்ற தேர்வு நடத்தப்படுகிறது. பேராயர்‌ 
* இராபர்ட்‌ கால்டுவெல்‌, திருநெல்வேலி திருச்சபையின்‌ முதல்‌ 
ல்‌ கிறிஸ்தவப்‌ பெண்மணி கிளாரிந்தா அம்மையார்‌, தேவாலயத்‌ 
* திருப்பணி அதோடு இணைந்த கல்விக்கூடங்கள்‌ என்ற 
ந அமைப்பை நமது பகுதிக்கு அறிமுகம்‌ செய்து, ஏராளமான 
ந பள்ளிகளையும்‌, ஆலயங்களையும்‌ ஏற்படுத்த காரணமாயிருந்த 
i ரேனியஸ்‌ ஐயரவர்கள்‌ ஆகியோரின்‌ வாழ்க்கைக்‌ குறிப்புகள்‌ 
ஙூ இங்கு கொடுக்கப்பட்டுள்ளன. இப்புத்தகத்தை இலவசமாக 
| தயாரிக்க உதவி செய்த டிவைன்‌ ஆப்செட்‌ பிரிண்டர்ஸ்‌, 
» இடையன்குடி அவர்களுக்கு நன்றி. 

கால்டுவெல்‌ -200 வேதாகமத்‌ தேர்வு எழுத விரும்புவோர்‌ ॥ 
இத்துடன்‌ இணைக்கப்பட்டுள்ள விண்ணப்பப்படிவத்தை நிரப்பி 4 
ஏப்ரல்‌ 12, 2014ம்‌ தேதிக்குள்‌ . 

சேகர குருவானவர்‌, 
கால்டுவெல்‌ குருமனை, இடையன்குடி - 627 651 
திருநெல்வேலி மாவட்டம்‌ 

என்ற முகவரிக்கு அனுப்ப வேண்டும்‌. தேர்வுக்‌ கட்டணமாக ரூபாய்‌ 
நூறும்‌ செலுத்த வேண்டும்‌. 

இந்தத்‌ தேர்வின்‌ பாடப்‌ பகுதிகள்‌, பரிசுத்தொகை பற்றிய 
விவரங்கள்‌ மற்றும்‌ விண்ணப்பப்படிவம்‌ புத்தகத்தோடு 
இணைக்கப்பட்டுள்ளன. 

கர்த்தர்‌ உங்களை ஆசீர்வதிப்பாராக! 
கர்த்தரின்‌ பணியில்‌ ்‌ 

பேராயர்‌ காஸ்டரிவல்‌ 200-வது ஆண்டு விழா குழு, ஒனபயன்கும : 


ராரா ராரா ாநாா ரா ராரா. 


கால்டுவவல்‌ 


114 

பரந்து விரிந்த அறிவும்‌, பல்துறை 
ஞானமும்‌ பெற்றவரும்‌, ஐரோப்பாவின்‌ புகழ்பெற்ற அறிஞரும்‌, 
தத்துவ ஞானியும்‌ போதித்ததைச்‌ சாதித்தவருமான பேராயர்‌ 
கால்டுவெல்‌, அரை நூற்றாண்டு காலம்‌ திருநெல்வேலியின்‌ 
தென்‌ கோடியில்‌ தொண்டு புரியத்‌ தன்னை அர்ப்பணித்து, 
அதில்‌ மனநிறைவு பெற்றவர்‌,” என்று அருள்திரு. ].1.. வயற்றால்‌ 
பாராட்டப்பட்டவரும்‌, “இடையர்‌ வாழிடம்‌” என்ற பொருள்‌ 
தாங்கிய இடையன்குடி என்ற இடத்தில்‌ பணிபுரியத்‌ தன்னை 
ஒப்புக்‌ கொடுத்து, உண்மையான மேய்ப்பனாக மந்தையை 
மேய்த்து, வழி நடத்தி, கிறிஸ்துவின்‌ மந்தைக்குள்‌ அம்‌ 
மக்களைக்‌ கூட்டிச்‌ சேர்த்து இம்‌ மக்களுக்காகவும்‌, கிறிஸ்து _ 
உதிரம்‌ சிந்தினார்‌ என்பதை மனதிற்கொண்டு ஊழியம்‌ செய்த 
கால்டுவெல்‌”, என்று 510 சென்னைப்‌ பேராயரின்‌ காரியதரிசி 
திரு. A... சைமண்ட்‌ என்பவரால்‌ போற்றப்‌ பெற்றவருமான 
எந்தை இராபர்ட்‌ கால்டுவெல்‌, வட அயர்லாந்தில்‌ கிளாடி என்ற 
சிற்றோடையின்‌ அருகில்‌ அமைந்த அன்ட்ரிம்‌ என்ற சிற்றூரில்‌ 
1814ம்‌ ஆண்டு மே திங்கள்‌ 7ம்‌ நாளில்‌ திரு. வில்லியம்‌ 
கால்டுவெல்‌ - இசபெல்லா ஹெமில்டன்‌ என்பாரின்‌ மூன்றாம்‌ 
மகனாகப்‌ பிறந்தார்‌. வில்லியம்‌ கால்டுவெல்‌ ஸ்காட்லர்ந்து 
நாட்டவர்‌. இவர்‌ பெல்‌ஃபாஸ்ட்‌ துறைமுகத்தில்‌ 
பணிபுரிந்தமையால்‌, ஸ்காட்லாந்தில்‌ கிளைட்‌ என்ற 
ஆற்றோரத்தில்‌ தனது குடும்பத்துடன்‌ குடியேறினார்‌. அப்போது 

இராபர்ட்‌ கால்டுவெல்‌ பத்து வயது சிறுவன்‌. 





சிறுவயதிலேயே இவர்‌ கலைத்திறனுடையோராய்‌ 
இருந்தமையால்‌ இவரது தமையன்‌ இவரது 16ம்‌ வயதில்‌ 
3 


கலைப்பள்ளியில்‌ சேர்க்கும்படி இவரை டப்ளினுக்கு அழைத்துச்‌ 
சென்றார்‌. 1830 முதல்‌ 1833 வரை டப்ளின்‌ கலைப்பள்ளியில்‌ 
கீர்த்தி பெற்ற திரு. கிளாக்ஸன்‌ ஸ்டான்‌ ஃபீல்டு, திரு. நோயல்‌ 
பேற்றன்‌ என்ற இரு ஒவியக்‌ கலைஞரிடம்‌ பயின்றார்‌. 
அந்நாட்களில்‌ அவர்‌ தீட்டிய ஒவியங்கள்‌ பரிசுகளைப்‌ பெற்றன. 
அவற்றுள்‌, “ஆல்ப்ஸ்‌ மலையைக்‌ கடக்கும்‌ கோவேறுக்‌ கழுதை” 
என்ற ஒவியம்‌ மிகச்‌ சிறந்ததாகும்‌. அவர்‌ பெற்ற கலை நுட்பப்‌ 
பயிற்சி, பின்னாட்களில்‌ அவரது கட்டடக்‌ கலைப்‌ பணிக்குக்‌ 
கைக்கொடுத்து எனலாம்‌. 
டப்ளினில்‌ அறிவியல்‌ நூல்களை வாசிப்பதில்‌ ஆர்வம்‌ 
காட்டினார்‌. மேலும்‌ உர்விக்‌ என்பார்‌ நடத்திய ஆராதனைகளில்‌ 
பங்கு பெற்றமையால்‌ ஆன்மீகத்‌ தூண்டுதல்‌ பெற்றார்‌. எனவே 
“தலையா? ஆன்மீகமா?”” என்ற மனக்குழப்பத்திற்குள்ளானார்‌. 
ஒருநாள்‌ அவரது தனிமையில்‌, மனதில்‌ தெளிவான 
திறந்த வழியொன்றினைக்‌ கண்டார்‌. குழப்பங்கள்‌ அகன்றன. 
அவருக்குள்‌ “என்னைத்‌ தேவப்பணிக்கென ஒப்படைப்‌ 
பதாயிருப்பின்‌, ஏன்‌ அது இந்த நாளாயிருக்கக்‌ கூடாது? 
இப்பொழுதே,” என்ற அழுத்தமான உணர்வு பெற்றார்‌. 
அதற்குத்‌ தன்னை அர்ப்பணித்தார்‌. அப்பொழுதே அவர்‌ ஒரு 
புதுப்பிறவியாக, புது எண்ணங்களின்‌ ஆளுகைக்‌ 
குட்பட்டவராக, புது நோக்குடையோராக எழும்பினார்‌. அவர்‌ 
வாழ்வில்‌ புதிய வானமும்‌, புதிய பூமியும்‌ வந்ததான புத்துணர்வு 
அடைந்தார்‌. அன்று அவர்‌ பெற்ற பொலிவான அவ்வுணர்‌ 
அவரை இந்தியாவுக்கு இட்டு வந்தது. 
1834ம்‌ ஆண்டு கிளாஸ்கோ பல்கலைக்‌ கழகத்தில்‌ 
நற்செய்திப்‌ பணிக்கென பயிற்சியைப்‌ பெற இடம்‌ பெற்றார்‌. 
அந்நாட்களில்‌ ஒய்வுநாள்‌ பள்ளிகளை நடத்தும்‌ வாய்ப்பினைப்‌ 
பெற்றார்‌.மேலும்‌ சால்மார்ஸ்‌, கிரவெல்‌ என்ற வேத 
வல்லுநர்களின்‌ அருளுரைகளைக்‌ கேட்கும்‌ பேறு பெற்றார்‌. 

அத்துடன்‌ இலத்தீன்‌, கிரேக்கம்‌, எபிரேயம்‌ ஆகிய 
மொழிகளையும்‌ கற்கலானார்‌. இறையியல்‌ வல்லுநர்களின்‌ 
தொடர்பினால்‌ திருச்சபை வரலாற்றினைப்‌ “பற்றிய தெளிந்த 
அறிவு பெற்றார்‌. இப்பல்கலைக்கழகப்‌ படிப்பு ஒப்பு மொழியியலில்‌ 
இவரது ஆர்வத்தைத்‌ தூண்டிற்று. இறுதி ஆண்டில்‌ மன 
நன்னெறி அறிவியல்‌ தேர்வில்‌ (Mental and Moral Sciences) 
முதல்‌ இடம்‌ பெற்று சர்‌ இராபர்ட்‌ ஃபீல்‌ பரிசில்‌ பாதியைப்‌ 
பெறலானார்‌. 

பட்டப்படிப்பை வெற்றியுடன்‌ முடித்து, இலண்டன்‌ 
சென்று, இந்தியப்‌ பயணத்துக்கான ஆயத்தங்களில்‌ 
ஈடுபட்டார்‌. இலண்டன்‌ இறைப்பணி இயக்கம்‌ (1,148) இவரை 
இந்தியா அனுப்ப இசைந்தது. ஆயினும்‌ 1834இல்‌ இவர்‌ காச 
நோயினால்‌ பீடிக்கப்பட்டமையால்‌, இவரைப்‌ பரிசோதித்த இரு 
மருத்துவர்கள்‌ வெப்பம்‌ மிகுந்த இந்தியாவுக்கு இவர்‌ 
செல்லுவது ஏற்றதன்று எனக்‌ கூறினர்‌. எனினும்‌, மற்றொருவர்‌ - 
இவரை ஊக்குவித்து, இந்தியா செல்லப்‌ பரிந்துரை செய்தார்‌. 

உடல்‌ நலம்‌ குன்றி, படுக்கையிற்‌ கிடந்த தமது 
அன்னையிடம்‌ விடை பெற்றுவர அன்னை அருகே முழங்காலில்‌ 
நின்றார்‌ கால்டுவெல்‌. தியாகமுள்ள அந்த: அன்னை, தனது 
பெலவீனமான கரங்களால்‌ மகனைக்‌ கட்டித்‌ தழுவி, 
முத்தமிட்டு, “மகனே! இராபர்ட்‌! எவ்விதத்‌ தயக்கமும்‌ 
முறுமுறுப்புமின்றி நான்‌ உன்னை இறைவனிடம்‌ ஒப்புக்‌ 
கொடுக்கிறேன்‌. . . . ஒரு முறுமுறுப்புமின்‌ றி என்று 
கூறினார்கள்‌. அந்தத்‌ தியாகத்‌ தாயை அதன்‌ பின்னம்‌ 
கால்டுவெல்‌ சந்திக்கவேயில்லை! அம்மாதின்‌ முத்தத்தையும்‌ 
அன்பின்‌ அரவணைப்பையும்‌ அதன்‌ பின்‌ அந்த மூன்றாம்‌ மகன்‌ 
என்றுமே பெறவில்லை! 

1837ம்‌ ஆண்டு, ஆகஸ்ட்‌ திங்கள்‌ 30ம்‌ நாள்‌ 
கிரேவ்சென்ட்‌ என்ற துறைமுகத்திலிருந்து இந்தியா நோக்கிப்‌ 

புறப்பட்ட “மேரி ஆன்‌” என்ற கப்பலில்‌ தனது பயணத்தைத்‌ 
தொடங்கினார்‌ கால்டுவெல்‌. டார்பட்‌ என்பவர்‌ மேரி ஆனின்‌ 
தலைவர்‌. திரு. லியோன்‌, திரு. இரஸ்ஸல்‌ என்ற மிஷனெரிகள்‌ 
இவரது சக பயணிகள்‌. என்ன நடக்கும்‌ என யூகிக்க 
இயலாமல்‌, வியப்பும்‌ நம்பிக்கையும்‌ ஆர்வமும்‌ மேலிட 
இறைவனிடம்‌ தன்னை அர்ப்பணித்துப்‌ பயணித்தார்‌. 
கப்பற்பணியாட்கள்‌ முரட்டு உருவத்தினர்‌. இடையே ஏற்பட்ட 
மோசமான வானிலை, சாதகமற்றக்‌ காற்று, பெருமழை 
இவற்றினூடே பயணம்‌ தொடர்ந்தது. ஒரு இரவில்‌ ஹவ்ரே என்ற 
இடம்‌ நோக்கிச்‌ சென்ற பிரெஞ்சுக்‌ கப்பல்‌ மேரி ஆன்‌ மீது 
மோதிற்று. மேரி ஆன்‌ உறுதியான மரத்தால்‌ கட்டப்பட்டி 
ருந்தமையால்‌ அதற்கு அதிகச்‌ சேதமில்லை. ஆனால்‌ 
பிரஞ்சுக்கப்பல்‌ உயிர்‌, பொருட்‌ சேதங்களைச்‌ சந்தித்திருந்தது. 
மேரி ஆனின்‌ பழுதை நீக்க 2 வாரம்‌ டெவன்‌ ஃபோர்டில்‌ 
தங்கும்படியாயிற்று. கால்டுவெல்‌ அவ்விரண்டு வாரங்களில்‌ 
டெவன்‌ ஃபோர்டு பகுதியில்‌ ஒன்பது இடங்களில்‌ அருளுரை 
ஆற்றினார்‌. 
கப்பற்‌ பயணத்தில்‌ சமஸ்கிருதம்‌, தெலுங்கு, 

ஆகியவற்றில்‌ புலமை பெற்றிருந்த C.P. பிரெளன்‌ என்பாரின்‌ 
தொடர்பைப்‌ பெற்று, இந்தியாவைப்‌ பற்றிய மேலும்‌ பல 
விவரங்களை அறியலானார்‌. சூயஸ்‌ கால்வாய்‌ வெட்டப்படாத 
அந்நாட்களில்‌ கப்பல்கள்‌ ஆப்ரிக்காவின்‌. தென்முனையான 
நன்னம்பிக்கை முனையைச்‌ சுற்றிப்‌ பயணித்ததால்‌ 
கடற்பயணம்‌ நீண்டிருந்தது. எனினும்‌ இந்நீள்பயணம்‌ மொழி 
அறிவையும்‌, இந்திய விவரங்களையும்‌ அறிய 
சாதகமாயிருந்தது. மேலும்‌ கப்பலின்‌ மேல்தளத்திலுள்ள கடி 

(Cuddy) என்ற பகுதியில்‌, கப்பற்‌ பணியாளரைக்‌ கூட்டி இறை 
வழிபாட்டினை நடத்தி, நற்செய்திப்பணி புரிந்தார்‌. 
அவர்களுக்குள்‌ துண்டுப்‌ பிரதிகளை விநியோகித்து, ஒய்வு 
நேரங்களில்‌ அவர்கள்‌ அவற்றினைக்‌ கருத்தூன்‌ றிப்‌ படிப்பதைக்‌ 
கண்டு பரவசமடைந்தார்‌. 

அட்லாண்டிக்‌ பெருங்கடலை கப்பல்‌ கடந்து செல்லும்‌ 
போது “மதெய்ரா” என்ற தீவின்‌ வனப்பைக்‌ காணும்‌ 
வாய்ப்பினைப்‌ பெற்றார்‌. அத்தீவின்‌ அழகு அவரை வெகுவாய்க்‌ 
கவர்ந்தது. அதின்‌ அடுக்குப்‌ பாறைகள்‌, பள்ளத்தாக்குகள்‌, 
கோதிக்‌ (9௦114௦) கலையிலமைந்த பேராலயம்‌, பாய்ந்து 
கரைமோதும்‌ பேரலைகள்‌, ஐம்பதடி உயரமான முனிவர்‌ சிலை, 
திராட்சைத்‌ தோட்டங்கள்‌, பூங்காக்கள்‌, செஸ்நட்‌ 
மரங்களடர்ந்த காடுகள்‌, வெள்ளைச்‌ சுவர்‌ வீடுகள்‌ 
இவையனைத்தும்‌ அவர்‌ உள்ளத்தைக்‌ கொள்ளை கொண்டன. 
அத்தீவாரைச்‌ சந்தித்து உரையாட விரும்பினார்‌. ஆனால்‌ 
அத்தீவார்‌ கத்தோலிக்கர்‌ தவிர பிறபிரிவினரை ஏற்பதில்லை 
என அறிந்து ஏமாற்றம்‌ அடைந்தார்‌. கப்பலே வீடு; 
கடற்பயணிகளே உறவு என ஏற்று அச்சூழ்நிலையுடன்‌ ஒன்றிக்‌ 
கொண்டார்‌. குளிர்‌ பகுதியைக்‌ கடந்து வெப்பமண்டலத்துக்குள்‌ 
வரும்‌ போது வியப்புத்‌ தரும்‌ எதையாகிலும்‌ சந்திக்க ஆவலுடன்‌ 
இருந்தார்‌. அப்போது, நீரில்‌ மூழ்கி, எழுந்து பறக்கும்‌ மீன்‌ 
கூட்டத்தினைக்‌ கண்டார்‌. சற்று சதுரமாகவும்‌, பலமான 
துடுப்புகளுடையன வாகவும்‌ காணப்பட்ட இம்மீனினம்‌ 
போனிற்றா, டால்‌ஃபின்‌ மீன்களின்‌ வாயினின்று தப்பவே 
அவ்வாறு பறக்கின்றன எனத்‌ தெரிந்து கொண்டார்‌. 
வெப்பமண்டலப்‌ பகுதியின்‌ தெள்ளத்‌ தெளிந்த நீலவானம்‌, 
இரவின்‌ மின்மினிக்‌ கூட்டங்களுடன்‌ பனிப்‌ பொழிவின்றி 
நிர்மலமாயிருப்பதை முதன்முறையாகக்‌ கண்டு அவ்வியற்கைப்‌ 
பேரெழிலில்‌ மனம்‌ பறி கொடுத்தார்‌. ஸ்காட்லாந்தில்‌ அவர்‌ 
காணாத காட்சியாயிற்றே அது! வழியில்‌ அவர்‌ இரசித்த சந்திர 
கிரகணம்‌, சுறாமீன்‌ கூட்டம்‌ இவை அவர்‌ மனத்திரையில்‌ 
படமாகி நீங்கா இடம்‌ பெற்றன. 

ஒரு முறை, தான்‌ பயணிக்கும்‌ மேரி ஆனின்‌ வெளிப்புற 
அமைப்பைக்‌ காண விழைந்தார்‌. எனவே, கப்பலை விட்டிறங்கி, 
ஆறு துடுப்புகளால்‌ வலிக்கப்படும்‌ படகு ஒன்றில்‌ ஏறி கப்பலைச்‌ 

சுற்றி வரலானார்‌. கடலின்‌ ஆழம்‌ கருமை நிறத்தில்‌ 
அச்சுறுத்தியது. படகோ அதைப்‌ பொருட்படுத்தாமல்‌ கப்பலைச்‌ 
சுற்றி வந்தது. மேரி ஆனின்‌ உறுதி, அதன்‌ அசைவு இவற்றைப்‌ 
படகிலிருந்து கண்டு வியந்தார்‌. வெப்பமண்டல வானிலை 
அவருக்கு ஒத்துக்‌ கொள்ளவில்லை. மிகுதியான வெப்பம்‌, 
கப்பலின்‌ அசைவு உடலை உலுக்கவே கடல்‌ நோய்க்கு 
ஆளானார்‌. காய்ச்சல்‌, பெலவீனம்‌, மூச்சுத்திணறல்‌, மயக்க 
உணர்வு அவரைப்‌ படுக்கையிலிருக்கப்பண்ணின. மெதுவாக 
உடல்‌ நிலை தேறிற்று. கடின உழைப்பு, அலுப்பு இவற்றை 
தாங்கிக்‌ கொள்ள உடலை உறுதியுடன்‌ பேணிக்‌ காக்க. 
வேண்டும்‌ என்ற பாடத்தைக்‌ கற்றுக்‌ கொண்டார்‌. 

132 நாள்‌ கடற்பயணம்‌ 1838ம்‌ ஆண்டு ஜனவரி 8ம்‌ 
நாளில்‌ சென்னை கடற்கரையில்‌ முடிந்தது. இந்நான்கு மாதக்‌ 
கடற்பயணம்‌ அவரது இருமல்‌ நோயை முற்றிலும்‌ 
குணப்படுத்தியிருந்தது. சென்னையில்‌ வெப்பேரியில்‌ வசித்து 
வந்த ஆயர்‌ ஸ்மித்‌ வீட்டிற்கு அழைத்துச்‌ செல்லப்பட்டார்‌. 
பின்னர்‌ திரு. ட்ரூவை சந்தித்து, ஓராண்டு காலம்‌ 
அவருடனிருந்து தமிழை நன்கு கற்றார்‌. இந்து சமய 
உயர்குலத்தோர்க்கு ஆங்கிலக்‌ கல்வியை அறிமுகம்‌ செய்த 
திரு. ஜான்‌ ஆண்டர்சன்‌, ஆங்கிலக்‌ கல்வியை முறையாகப்‌ 
பயன்படுத்த விரும்பி உழைத்த ம. டஃப்‌, திரு. டக்கர்‌, 
சென்னைப்‌ பேராயர்‌ ஸ்பென்சர்‌, தமிழ்‌ அகராதி தொகுத்த 
Dr. வின்ஸ்லோ, மருத்துவப்‌ பணியாளர்‌ ஸ்கடர்‌, சிறந்த 
அச்சாளரான திரு. ஹண்ட்‌ போன்ற அறிஞர்கள்‌, 
அருட்பணியாளர்களைச்‌ சந்தித்துப்‌ பயனடைந்தார்‌. 
சென்னையிலிருக்கும்‌ போது, தமிழை நன்கு கற்றுக்‌ கொள்ள 
வேண்டுமென்பது அவரது தலையாய நோக்கமாயிருந்தது. தமிழ்‌ 
தெரிந்தால்தான்‌ தமிழ்‌ மக்களிடம்‌ பழகவும்‌, இறைதூது 
அறிவிக்கவும்‌ இயலும்‌ என அறிந்து, இம்மொழியில்‌ பேச, எழுத 


ஆர்வம்‌ காட்டினார்‌. 





அவர்‌ தங்கியிருந்த வீடுகளிலுள்ள பணியாட்களிடம்‌ 
நற்செய்தியைப்‌ பகிர்ந்து கொண்டார்‌. தாழ்ந்த நிலையிலிருந்த 
மக்களே அவரது பணித்தளமாயிருந்தனர்‌. எனவே, 
இறைவனின்‌ உதவியுடன்‌ இப்பணியை ஊக்கத்துடன்‌ 
செய்தார்‌. இவர்கள்‌ மூலம்‌, இவர்களது குடும்பம்‌, நண்பர்‌, 
உறவினர்களை இறைவனின்‌ மந்தைக்குள்‌ சேர்த்தார்‌. 
சென்னையில்‌ 3 1/2 ஆண்டுகள்‌ தங்கி, இறையியலிலும்‌, 
தமிழிலும்‌ தேர்ச்சி பெற்றார்‌. சிறந்த வேத அறிஞரான பவரின்‌ 
தொடர்பு பல்வேறு விதங்களில்‌ அவரைப்‌ பலப்படுத்திற்று; 
சிறந்த திருச்சபை வரலாற்று நூல்களைச்‌ சேகரித்தார்‌; 
அகழ்ந்து படித்தார்‌; நூலறிவும்‌, அறிஞர்‌ பலரின்‌ அனுபவ அறிவும்‌, 
இங்கிலாந்து திருச்சபையில்‌ இணைந்த 510 இயக்கத்தில்‌ 
இவர்‌ சேரும்படி இவரை வழி நடத்தின. 
சென்னையிலிருந்து நீலகிரிக்குப்‌ பயணிக்கத்‌ 
தொடங்கினார்‌. கிராமப்‌ பகுதியினரின்‌ கலாச்சாரம்‌, மொழி, 
பண்பு இவற்றை நேரில்‌ காணும்‌ நோக்குடன்‌ நடைபயணத்தை 
மேற்கொண்டார்‌. ஆனால்‌, சப்பாத்தும்‌, காலுறையுமின்றி 
நடந்தமையால்‌ காலில்‌ கொப்புளங்கள்‌ தோன்றின. வழியில்‌ 
தரங்கம்பாடி, பாண்டிச்சேரி ஆகிய இடங்களில்‌ தங்கி 
இளைப்பாறினார்‌. தஞ்சாவூரில்‌ கவிஞர்‌ வேதநாயகம்‌ 
சாஸ்திரியாரைச்‌ சந்தித்து அவர்‌ புனைந்த கருத்தாழமான 
பக்திப்பாடல்களர்ல்‌ கவர்ச்சிக்கப்பட்டார்‌. நீலகிரி வந்து சேர்ந்து 
1841ம்‌ ஆண்டு செப்டம்பர்‌ 19ம்‌ நாள்‌ தூய ஸ்தேவான்‌ 
ஆலயத்தில்‌ பேராயர்‌ ஸ்பென்சரால்‌ உதவி குருவாக அபிஷேகம்‌ 
பெற்றார்‌. ( 
நீலகிரியிலிருந்து திருநெல்வேலி ' வர 
உதவியாயிருக்கும்படி குதிரை ஒன்று வாங்கினார்‌. ஆனால்‌ 
மலைச்‌ சறுக்கில்‌ அது தவறி விழுந்து காயமடைந்தது. 
கால்டுவெலும்‌ காயமடைந்தார்‌. எனவே குதிரையை விற்று 

விட்டு நடையைத்‌ தொடர்ந்தார்‌. கோயம்புத்தூர்‌, மதுரை, 
திருநெல்வேலி மாவட்டங்களைக்‌ கடந்து வந்தார்‌. ஒருநாளில்‌ 
சுமார்‌ 17 மைல்‌ தூரம்‌ நடக்கலானார்‌. திண்டுக்கல்லில்‌ தங்க 
இடமின்றித்‌ தவித்தார்‌. ஒழுகும்‌ மாட்டுக்‌ கொட்டிலில்‌ தங்க 
நேர்ந்தது. பின்னர்‌ ஒரு உதவி ஆளுநர்‌ வீட்டின்‌ 
முன்புறப்பகுதியில்‌ படுக்க அனுமதி பெற்றார்‌. 
மதுரையில்‌ சில தினங்கள்‌ செலவிட்டார்‌. அப்போது 
திருநெல்வேலியைச்‌ சார்ந்த சாணார்‌ கிறிஸ்தவர்களைச்‌ 
சந்தித்தார்‌. அவர்களது நீண்ட கடுக்கன்‌ அணிந்த காது, 
பெண்களைப்‌ போல ஆண்கள்‌ முடிந்திருந்த கொண்டை, 
அவர்கள்‌ அன்புடன்‌ அளித்த பனங்கற்கண்டு, இருகரம்‌ கூப்பி 
அவர்கள்‌ வணங்கிய முறை, அடக்க ஒடுக்கமான அம்மக்களின்‌ 
பேச்சு இவையனைத்தும்‌ அவருக்கு மிகவும்‌ பிடித்துப்‌ போயிற்று. 
இவர்களது தாழ்மையான சிந்தை, இவ்வினமக்களுக்கு 
நல்லதொரு எதிர்காலத்துக்கான வாய்ப்பின்‌ அடையாளம்‌ என 
எண்ணிக்‌ கொண்டார்‌. 
மீண்டும்‌ நடந்து பாளையங்கோட்டையை 
வந்தடைந்தார்‌. அழகில்‌ அவரை மயக்கிய, அதிக ஆழமற்ற 
தாமிரபரணி ஊடாக நடந்து கடக்கலானார்‌. சில நாள்‌ 
பாளையங்கோட்டையில்‌ தங்கிய கால்டுவெல்‌ நாசரேத்‌ வந்து 
சேர்ந்தார்‌. 1841ம்‌ ஆண்டு நவம்பர்‌ 28ம்‌ நாள்‌ ரோமர்‌ 13:12இன்‌ 
பேரில்‌ “இரவு சென்று போயிற்று; பகல்‌ சமீபமாயிற்று,” என்ற 
வசனத்தில்‌ தமிழில்‌ அருளுரை ஆற்றினார்‌. நாசரேத்தில்‌ அவர்‌ 
அளித்த அந்த தேவ செய்தியே அவரது முதல்‌ தமிழ்‌ 
அருளுரையாகும்‌. பின்னர்‌ மணற்பாங்கான தேரியின்‌ வழியாக 
நடந்து முதலூரை அடைந்து, தொடர்ந்து பயணித்து, 1941ம்‌ 
ஆண்டு டிசம்பர்‌ முதல்‌ வாரம்‌ இடையன்குடியில்‌ கால்பதித்தார்‌. 
17 அடி நீளமும்‌, 11 அடி அகலமுமான கூரை வேய்ந்த அறை 
ஒன்று இவர்‌ இல்லமாயிருந்தது. சென்னையிலிருந்து பல 

இடங்களையும்‌ சுற்றி, இடையன்குடி வந்து சேர 1300 கிலோ 
மீட்டர்‌ தூரம்‌ நடந்தாரே! என்‌ மேல்‌, உங்கள்‌ மேல்‌ கொண்ட 
அவரது நாட்டமன்றோ அது! அவருக்குள்‌ அட்‌ வைத்த 
ஆத்தும பாரம்தான்‌ என்னே! 

1841 டிசம்பர்‌ 11ம்‌ தேதி டக்‌ முதல்‌ 
ஆராதனை நடத்தினார்‌. இடையன்குடி என்றதும்‌ அவர்‌ 
எண்ணியது போல்‌ ஆயர்குல மக்கள்‌ அங்கேயில்லை. எனினும்‌ 
இயேசுவாம்‌ நல்ல மேய்ப்பர்‌, ஆடுகளை மேய்ப்பாயாக என்றே, 
தன்னை இவ்வாடுகள்‌ மத்தியில்‌ ஊழியம்‌ செய்யும்‌ பொருட்டு 
அனுப்பியுள்ளார்‌ என உணர்ந்து, “இடையன்குடி”” என்ற 
பெயரை அப்படியே தக்க வைத்துக்கொண்டார்‌. மேலும்‌, அவரது 
சொந்த நாட்டில்‌ அவர்‌ வசித்த பகுதி, “Shepherd Home” 
என்ற பெயருடையது என்று கூறுவோரும்‌ உண்டு. 

இடையன்குடி அந்நாட்களில்‌ பாலை நிலம்‌ போன்றதும்‌, 
மணல்‌ மேடுகளும்‌ திட்டுகளும்‌ உடையதாயும்‌, பனை 
மரங்களும்‌, ஒழுங்கற்றத்‌ தெருக்களும்‌, ஒலை வேய்ந்த 
வீடுகளும்‌ உடையதாயிருந்தது. ஊரின்‌ மையத்தில்‌ ஒரு திறந்த 
வெளியும்‌, புளியமரங்களும்‌, ஒரு கோவிலும்‌ இருந்தன. 
ஏறத்தாழ 300 கிறிஸ்தவர்கள்‌ இங்கு வசித்தனர்‌. அடிக்கடி 
இப்பகுதியைக்‌ காலரா நோய்‌ தாக்கியிருந்த படியால்‌, பயந்து 
பின்வாங்கிப்போன கிறிஸ்தவர்கள்‌ இருந்தனர்‌. பனை ஏறும்‌ 
தொழிலை ஆண்கள்‌ செய்ய, பதனீர்‌ காய்ச்சி, கருப்புக்கட்டி, 
கற்கண்டு இவற்றைப்‌ பெண்கள்‌ உற்பத்தி செய்து வந்தனர்‌. 
கடின உழைப்பு இவர்கள்‌ அனுதின அனுபவம்‌. வடலியும்‌, 
விடிலியுமே அவர்கள்‌ வாழ்வின்‌ ஆதாரம்‌. செக்கச்‌ சிவந்த 
தேரியும்‌, கறுத்து நெடிதுயர்ந்து வளர்ந்த பனையுமே 

இப்பகுதியின்‌ இயற்கை எழில்‌. இவ்வூரின்‌ சிவந்த மண்‌ 
கால்டுவெல்‌ கருத்தை உறுத்தவே, ஆய்வுக்கென அதை 
வியன்னா அனுப்பி, மேன்மையான குணமுடையது இம்மண்‌ 
என்ற உண்மையை அறியலானார்‌. 

ரர 


இடையன்‌ குடி இறைவன்‌ உலவிவரும்‌ இடமாக, 
கனிதரும்‌ கர்த்தரின்‌ தோட்டமாக, கர்த்தருக்குப்‌ பரிசுத்தம்‌ 
என்ற பதம்‌ பதித்த பதியாக இருக்க வேண்டும்‌ என ஏங்கினார்‌ 
கால்டுவெல்‌. மக்கள்‌ ஆன்ம இரட்சிப்பும்‌, இம்மையின்‌ 
ஆசீர்வாதமும்‌ பெற வேண்டும்‌ என்பதும்‌, அகவிருள்‌அகன்று 
அறிவொளி வீச வாழ வேண்டும்‌ என்பதும்‌ அவர்‌ உள்ளத்தில்‌ 
இடைவெளியின்றி ஒலித்த குரலாகும்‌. அவர்‌ உள்ளத்தில்‌ நிலை 
கொண்டிருந்த அவ்வேட்கை ஜூவாலிக்கத்‌ தொடங்கி, அவரைச்‌ 
செயல்‌ வீரனாக்கியது. 
எனவே இவ்வூரில்‌ ஆலயம்‌, வீடுகள்‌, பள்ளிகள்‌, 
மருத்துவமனை ஆகியன கட்டி எழுப்பப்பட வேண்டுமென 
எண்ணி, இடையன்குடியையும்‌, சுற்றுப்பகுதிகளையும்‌ கிரயம்‌ 
கொடுத்து வாங்கினார்‌. எதிர்ப்புகள்‌ எழுந்தன. எனினும்‌ மனம்‌ 
மடிந்து போகாமல்‌ அனைத்தையும்‌ 40 பவுண்ட்‌ விலைக்கு 
வாங்கி, அத்துடன்‌ வீடு கட்டும்‌ உரிமையையும்‌ பெறலானார்‌. 
கலை வல்லுநரல்லவா? செயலில்‌ இறங்கினார்‌. உயர்ந்த 
மரமொன்றில்‌ ஏறினார்‌. கிராமத்தை உற்று நோக்கினார்‌. 
கட்டப்படவுள்ள ஆலயம்‌, தெருக்கள்‌, சாலை, கிணறுகள்‌, குளம்‌, 
கால்வாய்‌, மருத்துவமனை அனைத்தையும்‌ வரைபடத்தில்‌ 
அடக்கினார்‌. மனதில்‌ வரைந்து, படமாய்‌ பொறித்து, செயலில்‌ 
செதுக்கினார்‌. காண்போர்‌ போற்றும்‌ கவின்மிகு இடையன்குடி 
பத்து ஆண்டுகளில்‌ மிளிர்ந்தது. சாலை ஒரங்கள்‌ சோலையாய்‌ 
நிழல்‌ தந்தன. அவர்‌ நாட்டிய பூவரசு, வேம்பு, தென்னை, தேரியில்‌ 
ஊன்றிய பனை, புளி, இவற்றினூடே கடந்து வந்த கடல்காற்று, 
தென்றலாய்‌ தவழ்ந்து இவ்வூரை ஆதி ஏதேன்‌ போலாக்கிற்று. 
இவ்வூரின்‌ வடபகுதியில்‌ அகழ்ந்த குளம்‌, விவசாயம்‌, துணி 
துவைப்புக்கு ஏற்புடையதாய்‌ அமைந்தது. தெருக்களில்‌ 
தோண்டப்‌ பட்ட ஊர்க்கிணறுகளின்‌ ஊற்றுக்கண்கள்‌ ஊராரை 
உவப்பில்‌ ஆழ்த்தின. சிவந்த பவளத்தில்‌ பதித்த படிகப்பச்சைப்‌ 
போல்‌ இடையன்குடி எழில்‌ சிந்தியது. 

இவரது சீர்திருத்த முயற்சியை ஊக்குவிக்க அந்நாள்‌ 
சென்னை ஆளுநர்‌ கனம்‌ நேப்பியரின்‌ மணைவி தேரியில்‌ 
இன்னும்‌ 1000 பனைகள்‌ நாட்டும்‌ படி உதவித்‌ தொகை 
அளித்தார்‌. மேலும்‌ ஆளுநரின்‌ பரிந்துரையின்‌ பேரில்‌ 1870 இல்‌ 
அரசு சுகாதாரமையம்‌ ஒன்று இடையனண்குடியில்‌ 
அமைக்கப்பட்டது. அத்துடன்‌ தபால்‌ நிலையமும்‌, அதனுடன்‌ 
இணைந்த சேமிப்பு வங்கியும்‌ உருவாயின, சென்னை ஆருநர்‌ 
இடையன்குடிக்கு வருகை தந்த போது அவரது பயண 
வசதிக்கென நாங்குநேரி முதல்‌ இடையன்குடி வரை சாலை 
ஒன்றை அமைத்தார்‌ கால்டுவெல்‌. இன்று வரை நாம்‌ 
அனைவரும்‌ பல்வேறு வாகனங்களில்‌ பயணம்‌ செய்யும்‌ 
அச்சாலையைக்‌ கடக்கும்‌ போதெல்லாம்‌ எந்தை கால்டுவெலை 
எம்சிந்தை போற்றுகின்றது. அவரது உள்ளக்‌ கிடக்கை - ஆம்‌ - 
அவரது இதய வாஞ்சை - இடையன்குடி ஒரு மாதிரி கிராமமாக 
மலர்ந்து மணம்‌ பரப்ப வேண்டுமென்பதே. 
அவரது விடாமுயற்சியினால்‌ புதுப்பொலிவு பெற்றது 
இச்சிற்றூர்‌. இதைக்‌ கண்டு வியந்தவர்களில்‌ ஒருவரான 
விக்டோரியாவின்‌ பேராயர்‌ (The Bishop of Victoria) 1853 
இல்‌ இடையன்குடியைப்‌ பார்வையிட்டு “5? G-யின்‌ சிறப்பான, 
வெற்றிகரமான நற்செய்திப்‌ பணித்தளம்‌ இடையன்குடி” 
எனவும்‌, “கிறிஸ்தவத்தின்‌ இனிமை இங்கு வளர்ந்து 
பெருகியுள்ளது” எனவும்‌ பாராட்டியுள்ளார்‌. இறைவன்‌ இயேசு 
வந்துவிட்டால்‌ வாசமும்‌, வெளிச்சமும்‌, தூய்மையும்‌, ஆவி 
ஆன்மா சரீரத்தை ஆட்கொள்ளும்‌ என்பதில்‌ ஐயமில்லையே! ்‌ 
“இவ்வூரின்‌ தெருக்கள்‌, வீடுகள்‌ சுத்தமாகவும்‌, 
வெளித்திண்ணையுடையனவாகவும்‌, சுகாதாரமுள்ளன வாகவும்‌ 
காணப்படுகின்றன. சாலையும்‌, அதின்‌ ஒரம்‌ அமைந்த 
மரங்களும்‌, கிணறுகளும்‌, தோட்டங்களும்‌, நேரான 
தெருக்களும்‌, கால்வாய்களும்‌ பத்து ஆண்டுகளில்‌ இவ்வூரின்‌ 

வளர்ச்சிக்கு எடுத்துக்‌ காட்டுக்கள்‌. இம்மாற்றம்‌ என்னைப்‌ 
பரவசப்படுத்துகின்றது.” என அருள்திரு. 1.1..வயற்‌ குறிப்பிட்டு 
உள்ளார்‌. மேலும்‌, “இவ்வூர்‌ மக்கள்‌- சிறப்பாக பெண்கள்‌ - 
மரியாதைப்‌ பண்புடனும்‌, அடக்க. ஒடுக்கமான ஆடை 
அலங்காரத்துடனும்‌, அறிவார்ந்த பார்வையுடனும்‌, சிறந்த 
வணக்க, முறையுடனும்‌ இருக்கின்றனர்‌,” என வயற்‌ எழுதி 
வைத்துள்ளார்‌. 
பட்டைத்‌ தீட்டிய வைரக்கல்‌ திருப்பும்‌ திசையெல்லாம்‌ 
ஒளி சிந்துவது போல துரையவர்களின்‌ பணிகள்‌ பல துறைகளில்‌ 
பளிச்சிடுகிறது. நல்லாயன்‌ இயேசுவின்‌ மந்தையில்‌ மக்களைக்‌ 
கூட்டிச்‌ சேர்ப்பதில்‌ மகத்தானவர்‌ அவர்‌. இக்கிராமத்தில்‌ அவர்‌ 
வந்திறங்கிய நாட்களில்‌ இங்கிருந்த கிறிஸ்தவர்கள்‌ ஆன்மீக 
வளர்ச்சியில்‌ குன்றிப்‌ போயிருந்தனர்‌. ஆலய வழிபாட்டில்‌, 
பாடுவதில்‌, ஜெபிப்பதில்‌, மறுமொழி கூறுவதில்‌ கருத்தின்றி 
இருந்தனர்‌. ஆராதனைக்கு வரும்‌ போது குளித்து, தூய ஆடை 
அணிந்து வர வேண்டுமென்ற அறிவும்‌, ஆர்வமும்‌ இவர்களிடம்‌ 
இல்லை. பதனீர்‌ மணமும்‌, கருப்புக்கட்டி, தங்காரம்‌, கூப்பனி 
இவற்றின்‌ கலப்பு வாசனையும்‌ இவர்கள்‌ ஆடைகளினின்று 
வெளிப்பட்டது. இவை அனைத்திலும்‌ மாற்றம்‌ உண்டாக்கியவர்‌ 
கால்டுவெலே. 


இடையன்‌ குடியைச்‌ சுற்றிலும்‌ இறைப்பணிபுரிய 
இறைப்பணியாளர்‌ நியமனம்‌ பெற்றிருந்தனர்‌. சபைகளில்‌ 
காலை மாலை ஆராதனைகள்‌ ஒழுங்கு செய்யப்பட்டன. 
இப்பணியின்‌ பயனாய்‌ சுற்று கிராமத்தினர்‌ 400 பேர்‌ விரைவில்‌ 
சபை அங்கங்களாயினர்‌. கிறிஸ்துவின்‌ நாமம்‌ மகிமைப்படவே 
எதிர்ப்போரும்‌ தீவிரம்‌ அடைந்தனர்‌. கிறிஸ்தவர்களும்‌, 
அவர்கள்‌ வீடுகளும்‌ தாக்கப்பட்டன. இடையன்குடியில்‌ 
தற்காலிக ஆலயம்‌ ஒன்றை எழுப்பினார்‌. அங்கத்தினர்‌ 
பெருகவே இக்கோவில்‌ நான்கு முறை விரிவாக்கம்‌ 

செய்யப்பட்டது. ஒருமுறை சூறாவளி தாக்கியதால்‌ கூரை 
பிய்த்தெறியப்பட்டது; ஆலயம்‌ தரைமட்டமானது. எனினும்‌ 
மனந்தளராமக்‌ உழைத்து சபையை வளர்த்தார்‌. உறுதியான 
கல்லால்‌ கட்டப்பட்ட ஆலயத்தைக்‌ குறித்த எண்ணம்‌ அவர்‌ 
மனத்திரையில்‌ வரையப்பட்டது. 
1844ம்‌ ஆண்டில்‌ பரவிய காலரா நோயால்‌ 
இடையன்குடியில்‌ 21 பேர்‌ மரித்துப்‌ போயினர்‌. இந்நோய்‌ 
இப்பகுதியை அடிக்கடி நிலைகுலையப்பண்ணியிருந்தது. 
இதற்கு அஞ்சிய கிறிஸ்தவர்கள்‌ அநேகர்‌ இயேசுவை 
மறுதலித்துப்‌ பின்வாங்கிப்‌ போயிருந்தனர்‌. ஆனால்‌, இந்த 
முறையோ கால்டுவெலின்‌ அன்பும்‌, அரவணைப்பும்‌, சேவையும்‌ 
இம்மக்கள்‌ விசுவாசத்தில்‌ வழுவிப்போகா வண்ணம்‌ 
அவர்களைக்‌ காத்துக்‌ கொண்டன. இவ்வாதை பாதித்த 
வீடுகளுக்குள்‌ நுழைந்து, நோயாளிகளைச்‌ சுத்தம்‌ செய்து 
மருந்தும்‌, உணவும்‌ அன்புடன்‌ கலந்து அளித்து அவர்களைத்‌ 
திடப்படுத்தினார்‌. விளைவு - ஆத்துமாக்கள்‌ விசுவாசத்தில்‌ 
உறுதிப்பட்டன. 
இடையன்குடி வந்தடைந்தபின்‌, 3 ஆண்டுகள்‌ கழித்து 
தெற்குத்‌ திருவிதாங்கூரில்‌ 37 ஆண்டுகள்‌ இறை பணிபுரிந்த 
கனம்‌ சார்லஸ்‌ மால்ட்‌, திருமதி. மார்த்தாள்‌ மால்ட்‌ என்னும்‌ 
தம்பதியினரின்‌ மூத்த மகளான எலைசாவைத்‌ திருமணம்‌ 
செய்தார்‌ கால்டுவெல்‌. இவர்களது திருமணம்‌ 1844ம்‌ ஆண்டு 
மார்ச்‌ 2ம்‌ நாளில்‌ நாகர்கோவிலில்‌ கனம்‌ ஜான்‌ தாமஸ்‌ 
அவர்களால்‌ நடத்தப்பட்டது. திருமதி. மார்த்தாள்‌ மால்ட்‌ 
தென்னிந்தியாவின்‌ முதல்‌ பெண்கள்‌ பள்ளியை 
உண்டாக்கியவர்‌ என்பதும்‌, பெண்களுக்குப்‌ பின்னல்‌ 
வேலையை அறிமுகப்படுத்தியவர்‌ என்பதும்‌ குறிப்பிடத்தக்க 
சாதனைகளாகும்‌. 

ரரி சேல்டுவெல்‌ ௮ எலைகக கால்டுவெல்‌. 
விலக மேக்கு பலைக இல்‌ ஆண்டு ராவள்ட்‌ சார்லஸ்‌ 
NNN Nin. அகுஸ்‌ Nae இலி விலா, மார்த்தாள்‌. 
NN, RN லடிலி என்ற மூன்று பெண்‌ ASA anh 
ஆடி தர்‌ என்று ஆண்டிக்குளுமாகு ரேர்‌ ஒட்‌ 
SS US a 
Nn Nays. இஞுவம்‌ பணியையும்‌ எவரும்‌. 
NUNES காட்ட வேட, பார்க்கவே இயலாக எலைகா குது 
இ லைலில்‌. அடிக்குவடடிணைய பின்யற்றி, மெண்கள்‌ 
வற்‌ வியில்‌ இன்னைய பெரிதும்‌ ஈடுபடுத்தினார்‌. 
இ பண்னு வன்னியில்‌ கணவர்‌ வருகை மிகக்‌ 
ATT) பரந. TADS கூல்ஷியே மகூட்டய்யட்டுக்‌ 
வவ ஷ்டிருந்குது.. எனவே, திருணமான இரண்டு 
இனவ ஊம்‌ இறங்கினார்‌ இக்காரிகை. . 
லட வவ ஆணே க கடன ஷிடுகியடன்‌ கூ ய்‌ வள்ளியை 
லஷ ரூகுளுகு தொடங்கினார்‌. இடையண்குடி துறவ்னாரின்‌ 
பருவக்‌ இலை உய மின்னல்‌ வேலையை அறிமுகம்‌ 
வட முத்தனம்‌ போன்று யொகுளுல்‌ 
ஓண பிசிகுளூிம இக தொழிலின்‌ மூலன்‌, பெண்கள்‌ 
ய ட ஸ்ணிஷில்‌ கோந்து கரமான பின்னல்களை உற்பத்திச்‌ 
மெயலு ங்க து நோம்‌ இறமை இவற்றை நல்வழியில்‌ 
Joe ௫. ல்ல இலாபம்‌ பெற்றனர்‌. 
அவர்களில்‌ ஆண்களும்‌ சேரக்‌ தொடங்கினர்‌. மொழி, 
ஆ விய. கணிகம்‌ கூறபிக்கூட்பட்டதுடன்‌... வாரந்தோறும்‌ 
பாட வளுப்பகள்‌ நடைபெற்றன... ஞாயிறு பாடசாலை 
ஷிப்‌ பெரிபோர்க்கும்‌ துவங்கப்பட்டது. எழுத வாசிக்க 
வல்‌ டிஜே குக்கு எனிகில்‌ மஊணில்‌ யதியக்‌ கூடிய வேத 
DoT விக்கட்‌ ப பாணமும்‌. காடுதருடைய ஜெபமும்‌. 
® 










10 கற்பனைகளும்‌ மனனம்‌ செய்யக்‌ கற்பிக்கப்பட்டன. 4ம்‌ 
வகுப்பு மாணவியர்‌ இஸ்ரவேல்‌ யூத இராஜாக்களின்‌ வரலாறு, 
தானியேல்‌ புத்தகம்‌ இவற்றைக்‌ கற்றனர்‌. பாமாலை பாடல்களும்‌ 
யாக்கோபு எழுதின நிருபமும்‌ மனப்பாடப்‌ பகுதிகளாயிருந்தன. 
£ எலைசா, இஸபெல்லா, லூயிசா என்பவர்களின்‌ 
உதவியாலும்‌, உழைப்பாலும்‌ பெண்கல்வி தழைத்தது. 
அந்நாட்களில்‌ இருந்த பள்ளி ஆய்வாளர்‌ “இடையன்குடியின்‌ 
பெண்கள்‌ பள்ளி மாணவியர்‌, கல்வியில்‌ மட்டுமின்றி எல்லாக்‌ 
காரியங்களிலும்‌ திறமை பெற்றுள்ளனர்‌. சமையல்‌, தையல்‌, 
வாசிப்பு, எழுத்து, சுத்தம்‌, சுகாதாரம்‌, பின்னல்‌ வேலை 
அனைத்திலும்‌ நற்றிறன்‌ பெற்றுள்ளனர்‌, என்று 
குறிப்பிட்டுள்ளார்‌. இப்பள்ளி மாணவியரின்‌ மேம்பாட்டிற்கென 
துணிமணிகள்‌, புத்தகங்கள்‌, பணம்‌ இவற்றை மேலை நாட்டு 
நண்பர்கள்‌ அனுப்பி, கால்டுவெல்‌ பெருமகனாரின்‌ குடும்ப 
உழைப்பை ஊக்கப்படுத்தினர்‌. சிறுவயதில்‌ இப்பெண்‌ 
பிள்ளைகள்‌ பெற்ற பயிற்சி அவர்கள்‌ குடும்பங்களிலும்‌ 
பெருந்தாக்கத்தை உருவாக்கிற்று. பெற்றோர்‌ ஆன்ம சரீர 
மலர்ச்சி பெற்றனர்‌. குடும்பத்‌ தலைவிகளாகும்‌ போது 
பொறுப்புகளைத்‌ திறம்பட நிறைவேற்றவும்‌, கடமை உணர்வுடன்‌ 
பணிபுரியும்‌ சிறந்த ஆசிரியைகள்‌ எனப்‌ பெயர்‌ பெறவும்‌ 
பெண்கல்வி உறுதுணையாயிருந்தது. 
இடையன்குடி பெண்கள்‌ உருவாக்கிய பின்னல்களை 
1861 இல்‌ வேல்ஸ்‌ இளவரசர்‌ அன்பளிப்பாகப்‌ பெற்றார்‌. மெல்லிய 
நூலும்‌, நுண்ணிய வேலைப்பாடும்‌ நிறைந்த அப்பின்னல்கள்‌ 
அவரை வெகுவாகக்‌ கவர்ந்தன. “இப்பின்னல்கள்‌ பலராலும்‌ 
பாராட்டப்பட வேண்டியன. ஐரோப்பாவில்‌ செய்யப்‌ 
படுபவைகளைக்‌ காட்டிலும்‌ அழகியன. இவை இலண்டன்‌ 
பொருட்காட்சியில்‌ பலரைக்‌ கவர்ந்தது. வாரிஸ்‌ 
பொருட்காட்சியில்‌ பரிசைத்‌ தட்டிச்‌ சென்றது. வியன்னா, 

கெனிங்ஸ்டனிலும்‌ பாராட்டைப்‌ பெற்றது,” என வேல்ஸ்‌ 
இளவரசர்‌ புகழ்ந்துள்ளார்‌. 

பெண்கள்‌ கல்வி கற்பதைக்‌ கண்டு, “பெண்களுக்குப்‌ 
படிப்பதெற்கு? பெண்கள்‌ படிக்கத்‌ தொடங்கினால்‌, இனி 
மாடுகளும்‌ பாடம்‌ படிக்கும்‌,” என்று ஏளனம்‌ செய்தோர்‌ 
பெண்களின்‌ அறிவும்‌ திறனும்‌ கண்டு வாயடைத்துப்‌ போயினர்‌. 
1864ம்‌ ஆண்டு எலைசா அம்மையார்‌ இங்கிலாந்து சென்றிருந்த 
போது, டிசம்பர்‌ மாதம்‌ இஸபெல்லாவும்‌, லூயிசாவும்‌ இவ்வூர்‌ 
மக்களை மகிழ்விக்க நெல்லை மாவட்டத்தில்‌ முதன்‌ முறையாக 
கிறிஸ்மஸ்‌ மரம்‌ ஒன்றினை இடையன்குடியில்‌ நாட்டி விழா 
நடத்தினர்‌. இதில்‌ அவர்கள்‌ செய்த அலங்காரம்‌, அளித்த 
பரிசுகள்‌, அவற்றை அளித்த விதம்‌ இவற்றால்‌ இம்முதல்‌ 
கிறிஸ்மஸ்‌ மரவிழா பரபரப்பாகப்‌ பேசப்பட்டது. நெல்லையின்‌ 
முதல்‌ கிறிஸ்மஸ்‌ மரவிழா இன்று வெகு சிறப்புடன்‌ அனைத்து 
கிராமங்களிலும்‌ கிறிஸ்மஸ்‌ கொண்டாட்டத்தின்‌ சிறப்பு 
அம்சமாகியுள்ளது. 

1868 பெப்ருவரி 19ம்‌ நாள்‌ இடையன்குடி திருவிழாக்‌ 
கோலம்‌ பூண்டது. அந்நாளில்‌ கால்டுவெல்‌ தம்பதியினரின்‌ மகள்‌ 
இஸபெல்லாவுக்கும்‌, சிறந்த தமிழ்ப்‌ புலமை பெற்றவரும்‌, 
அருட்பணியாளருமான அருள்திரு. வயற்‌ என்பாருக்கும்‌ 
திருமணம்‌ நடைபெற்றது. இச்சபையினரின்‌ ஆழ்ந்த அன்பு, 
அவர்கள்‌ பரிசான நீண்ட பொற்சங்கிலியாக இஸபெல்லாவின்‌ 
கழுத்தில்‌ அலங்காரமாகத்‌ தவழ்ந்தது. மேலும்‌ 30 கடாக்களை 
விருந்துக்கென அளித்து உளம்‌ - குளிர்ந்தனர்‌ 
இடையன்குடியினர்‌. இஸபெல்லாவின்‌ கரம்‌ பற்றின நாள்‌ முதல்‌ 
பேராயர்‌ கால்டுவெலின்‌ இறுதி நாள்‌ வரை அருள்திரு. வயற்‌ 
தமது மாமனாருக்கு உறுதுணையாய்‌ இருந்தார்‌. திருச்சியில்‌ 
வயற்‌ தம்பதியர்‌ செய்த சமய, கல்வித்‌ தொண்‌ டு அனைவரும்‌ 
போற்றும்படி இருந்தது. தமது மாமனார்‌ உடல்‌ தேறுவதற்கென 

18 


ச ம்‌ பொறுப்புடன்‌ நிர்வகிச்‌ 
கால்டுவெலின்‌ பளுவைக்‌ குறைத்தார்‌ வயற்‌. ணர்‌. 
அபிஷேகம்‌ பெற்ற கால்டுவெல்‌, கூடுதல்‌ பொறுப்பாக 
அளிக்கப்பட்ட இராமநாதபுரம்‌ கடும்‌ வறட்சி, பஞ்சத்தால்‌ 
பாதிப்புற்றுள்ளதைப்‌ பார்வையிடும்படி 1883இல்‌ அப்பகுதிக்குச்‌ 
சென்றார்‌. மழைத்தாழ்ச்சியின்‌ தாக்கம்‌ அவர்‌ மனதை மிகவும்‌ 
வேதனைப்படுத்தியது. மனம்‌ நொந்துபோன கால்டுவெல்‌ 
மழைக்கென ஊக்கமாக ஜெபித்தார்‌. இறைவன்‌ இரங்கினார்‌. 
மக்கள்‌ மனம்‌ குளிர, இராமநாதபுரம்‌ மண்‌ குளிர பெருமழை 
பொழிந்தது. பேராயரும்‌, இராமநாதபுர மக்களும்‌ மழை வெள்ளம்‌ 
கண்டு மகிழ்ச்சி வெள்ளத்தில்‌ மூழ்கி இருக்கும்‌ போது, 
இடையன்குடியில்‌ 61 வீடுகள்‌ தீக்கிரையான செய்தி பேராயரை 
வந்தெட்டியது. இதைச்‌ செவிமடுத்த கால்டுவெல்‌ கண்ணீரில்‌ 
மூழ்கினார்‌. தனது மாமனாரின்‌ பெருந்துயரையும்‌, 
இடையன்குடியின்‌ இழப்பையும்‌ கேள்விப்பட்ட திரு. வயற்‌ 
திருச்சியிலிருந்து உடனடியாக இடையன்குடி வந்தடைந்து, 
மக்களின்‌ துயர்‌ துடைத்தார்‌. கால்டுவெல்‌ பெருமகனாரையும்‌ 
தேற்றி ஆறுதல்‌ படுத்தினார்‌. அருள்திரு. வயற்‌ இந்தியாவில்‌ 
நற்பணியாற்றி பின்னர்‌ இங்கிலாந்தின்‌ கேம்பிரிட்ஜ்‌ பல்கலைக்‌ 
கழகத்தில்‌ தமிழ்‌ விரிவுரையாளராகப்‌ பணிபுரிந்து, தமது 95ம்‌ 
வயதில்‌ மறுமைக்குட்பட்டார்‌. 

அடுத்த மகளான லூயிசாவின்‌ திருமணம்‌ 1870 
பெப்ருவரி 20இல்‌ இடையன்குடியில்‌ நடைபெற்றது. அவரின்‌ * 
கணவர்‌ இராணுவ வீரரான ஷெப்பர்ட்‌ என்பார்‌. அச்சமயம்‌ 
திருநெல்வேலி கலெக்டராகப்‌ பணிசெய்த திரு. பெனிக்டன்‌ 
மணமகனின்‌ தோழன்‌. 1872ம்‌ ஆண்டு அக்டோபர்‌ 7இல்‌ லூயிசா 
இரட்டைக்‌ குழந்தைகளைப்‌ பெற்றார்‌. ஆனால்‌ உடனடியாக 
அப்பாலகர்‌ மரித்தனர்‌. லூ யிசாவும்‌ சில தினங்களில்‌ மரித்துப்‌ 


19 


போனார்‌. இம்மரணங்கள்‌ கால்டுவெல்‌ தம்பதியினரையும்‌, 
குடும்பத்தினரையும்‌, இடையன்குடி சபையினரையும்‌ 
மழையின்றி வீழ்ந்த இடிபோல்‌ தாக்கி உருக்குலைத்து விட்டது. 


கால்டுவெல்‌ பெருமகனாரின்‌ உள்ளத்தில்‌ 
ஆலயக்கட்டுமானம்‌ பற்றிய தரிசனம்‌ இருந்து 
கொண்டேயிருந்தது. 1843ம்‌ ஆண்டு அக்டோபர்‌ மாதம்‌ 
ஆலயத்திற்கு அடிக்கல்‌ நாட்டப்பட்டது. இலண்டன்‌ கட்டிடக்‌ 
கழகத்தார்‌ வரைபடங்களையும்‌, திட்டங்‌ களையும்‌ இலவசமாக 
அனுப்பி வைத்தனர்‌. அதின்படி மணற்பாங்கான இப்பூமியில்‌ மிக 
ஆழமாக அஸ்திபார மிடப்பட்டது. பெருமகனார்‌ கலை 
வல்லுநரல்லவா? எனவே ஆலய சாரளங்கள்‌, கதவுகள்‌, 
வளைவுகள்‌, திருப்பீடம்‌, திருமேஜை, பெரிய வெள்ளைக்‌ 
கற்றூண்கள்‌, கூரையின்‌ மரத்தாங்கிகள்‌ அனைத்தும்‌ அவர்‌ மதி 
நுட்பத்தில்‌ தோன்றின. அவைகளை அவர்‌ களிமண்ணால்‌ 
சிறியனவாக உருவாக்கி, அம்மாதிரிகளைப்‌ 
பணியாட்களுக்குக்‌ காண்பித்தார்‌. பணியாட்கள்‌ அவற்றைப்‌ 
பார்த்து, ஆலயத்தின்‌ ஒவ்வொரு பகுதியையும்‌ செய்தனர்‌. 
கோதிக்‌ கலைநுட்பத்துடன்‌ உருவாக்கப்பட்ட இவ்வாலயம்‌ கட்டி 
முடிக்கப்பட 37 ஆண்டுகள்‌ ஆயின. இவ்வழகிய ஆலயம்‌, 
இந்திய ஆங்கிலேய நண்பர்களின்‌ நிதி உதவியுடன்‌ 
கட்டப்பட்டது. எஸ்ஸக்ஸ்‌ நண்பர்‌ அருள்திரு. பில்பரே, 
ஜெலிபிராண்ட்‌ என்பவர்களின்‌ உதவி மிகுதி. அலங்காரமான 
கிழக்குப்‌ பகுதியும்‌, அதன்‌ புனிதமான வேலைப்பாடுகளும்‌, 
அந்நாள்‌ சென்னை ஆளுநர்‌ நேப்பியர்‌ பிரபுவின்‌ நன்கொடை. 
திருமுழுக்குத்‌ தொட்டி திரு. இராபர்ட்‌ டேலரின்‌ அன்பளிப்பு. 
கோபுரத்திலிருந்து நாடோறும்‌ நல்லிசைப்‌ பரப்பும்‌ நான்கு 
மணிகளும்‌ கால்டுவெலின்‌ சகோதரர்‌ ஜேம்ஸ்‌ கால்டுவெலின்‌ 
அருங்கொடை. இஸபெல்லா, லூயிசாவின்‌ நண்பர்கள்‌ தங்கள்‌ 
நன்கொடைகளால்‌ கால்டுவெலின்‌ கரத்தை அவ்வப்போது 
நிரப்பினர்‌. 

1880ம்‌ ஆண்டு ஜூலை 6ம்‌ நாள்‌ தூய திரித்துவ ஆலயம்‌ 
பிரதிஷ்டை செய்யப்பட்டது. ஆராதனையின்‌ போது 50 
பேரடங்கிய பாடற்குழு கொடி பிடித்துச்‌ செல்ல, 5 ஐரோப்பியர்‌, 
35 இந்திய ஆயர்களின்‌ பவனி பின்தொடர, கால்டுவெல்‌ மொழி 
பெயர்த்த “சபையின்‌ அஸ்திபாரம்‌” என்ற பாடல்‌ அனைவோர்‌ 
உள்ளங்களிலிருந்தும்‌ பிறந்து, தீங்குரலாய்‌ தொனித்தது. 
குழுமியிருந்த 2000 இந்துக்கள்‌ அடங்கிய 5000 பேரின்‌ 
கண்களும்‌ ஆனந்தத்தால்‌ பனித்தன. எம்பெருமான்‌ 
இயேசுவின்‌ மனம்‌ மகிழ்ந்தது. அன்றைய திருவிருந்தில்‌ 680 
பேர்‌ பங்கெடுத்தனர்‌. பேராயர்‌ சார்ஜன்ட்‌ அவர்கள்‌ 
அருளுரையாற்றினார்‌. அன்று நடத்தப்பட்ட திருமுழுக்கு 
ஆராதனையில்‌, திருமுழுக்கு பெற்ற முதற்குழந்தை அருள்திரு. 
வயற்‌ -இஸபெல்லாவின்‌ குமாரன்‌ எர்னஸ்ட்‌ ஆவார்‌. 
இறைவனின்‌ அருட்பிரசன்னம்‌ நிறைந்த இவ்வாலயம்‌ 
இயேசுவின்‌ வருகை மட்டும்‌ அண்டி வந்தோர்க்கு : 
அடைக்கலமாய்‌, ஆன்ம இரட்சிப்பிற்கு வழிகாட்டியாய்‌ இருக்கும்‌ 
என்பதில்‌ ஐயமில்லை. 
அன்று தொட்டு இன்று வரை நீண்டு 
கொண்டேயிருக்கும்‌ அங்கத்தினரின்‌ பெயர்‌ பட்டியலோ, ஆலய 
அமைப்போ, அழகோ, அளவோ, முக்கியமன்று சபையினரின்‌ 
உள்ளார்ந்த மாற்றமும்‌ வளர்ச்சியுமே இன்றியமையாததென 
எண்ணினவர்‌ கால்டுவெல்‌. ஏனெனில்‌ வெளிப்புற 
வளர்ச்சியைக்‌ காட்டிலும்‌, உள்ளான வளர்ச்சியே மேன்மையும்‌ 
கடினமுமானது எனக்கருதி, சபையின்‌ ஆன்மிக 
வளர்ச்சிக்கானவற்றில்‌ மிகவும்‌ கவனம்‌ செலுத்தினார்‌. 
1877ம்‌ ஆண்டு மார்ச்‌ மாதம்‌ 11ம்‌ தேதி 
கல்கத்தாவிலுள்ள பேராலயத்தில்‌, கல்கத்தா, சென்னை, 
பம்பாய்‌, கொழும்பு ஆகிய அத்தியட்சாதீன பேராயர்களின்‌ 
ஆசியுடன்‌ பேராயர்‌ ஜாண்சன்‌ அவர்களால்‌ கால்டுவெல்‌ 


21 


அத்தியட்சராக அபிஷேகம்‌ பெற்றார்‌. அதே நேரம்‌ சார்ஜன்ட்‌ 
அவர்களும்‌ பேராயராக அபிஷேகிக்கப்பட்டார்‌. அவ்‌ 
வாரதனையில்‌ அருளுரை ஆற்றிய பேராயர்‌ ஜெல்‌, 
“கால்டுவெலும்‌, சார்ஜென்ட்டும்‌ இரட்டை நட்சத்திரங்கள்‌,” 
என்று குறிப்பிட்டார்‌. 


அத்தியட்சரானபின்‌ மிகுந்த நிர்வாகப்‌ பொறுப்புகள்‌ 
மத்தியிலும்‌ திருநெல்வேலி, இராமநாதபுரம்‌ பகுதிகளில்‌ சிறந்த 
ஊழியம்‌ செய்தார்‌. ஊழியர்கள்‌ நன்கு பயிற்சி பெற்ற பின்‌ 
ஆயர்களாக அபிஷேகிக்கப்பட்டனர்‌. சென்னைப்‌ பேராயர்‌ 
இவர்களை ஆயர்களாக்கினார்‌. இவர்களில்‌ ஒருவர்‌ சாமுவேல்‌ 
என்பார்‌. இவர்‌ எலைசா அம்மையாரின்‌ பள்ளியில்‌ பயின்றவர்‌, 
திருநெல்வேலி பகுதியில்‌ 151 உபதேசிமார்‌ 300 கிராமங்களில்‌ 
பணிவிடை செய்தனர்‌. சுதேச ஊழியர்களான இவர்கள்‌, 
சபையோரிடம்‌ பேசி பழகி, உறவாடி நன்முறையில்‌ வசனத்தை 
விதைத்தனர்‌. இவர்கள்‌ துணையுடன்‌ பேராயர்‌ கால்டுவெல்‌ 
தனது 47 சபைகளையும்‌, 2 விடுதிகளுடன்‌ இணைந்த 
பள்ளிகளையும்‌ (Boarding School), 24 பள்ளிகளையும்‌ 
சிறப்புடன்‌ நிர்வகித்தார்‌. ஒவ்வொரு வெள்ளியும்‌ ஊழியருக்கு 
அருளுரைப்பயிற்சி அளிக்கப்பட்டது. ஒய்வுநாள்‌ செய்தியை 
அவர்கள்‌ ஆயத்தம்‌ செய்து வருவர்‌. அதில்‌ திருத்தம்‌ செய்து, 
ஏற்றபடி சபைக்குப்‌ பகிர்ந்தளிக்கப்‌ பயிற்சி அளித்தார்‌. 
இவர்களில்‌ ஏசுவடியான்‌, பீற்றர்‌, பெரியநாயகம்‌, சுவாமியடியான்‌, 
யோசேப்பு, சுவாமிதாசன்‌, மதுரநாயகம்‌, வேதமாணிக்கம்‌, 
சத்தியநாதன்‌, தேவப்பிரசாதம்‌ ஆகியோர்‌ தங்கள்‌ பணியைச்‌ 
சிறப்புடன்‌ நிறைவேற்றினர்‌. 
மேலும்‌ பேராயர்‌ கால்டுவெல்‌, உபதேசிமார்‌ மட்டுமின்றி, 
கர்த்தருக்குத்‌ தன்னை ஒப்புக்‌ கொடுத்த ஒவ்வொரு 
அங்கத்தினனும்‌ “தனது நண்பனின்‌ மிஷனெரி” என்ற 
கருத்தை சபை மக்களுக்குள்‌ அழுத்திக்‌ கூறிக்‌ 

கொண்டேயிருந்தார்‌. உள்ளூர்‌ சபை, “ஊழியத்தின்‌ நடுமையம்‌” 
எனவும்‌ வலியுறுத்தினார்‌. சுவிசேஷத்தைப்‌ பரப்பும்‌ பணி 
அங்கத்தினர்‌ ஒவ்வொருவரின்‌ . பணி என்பதை 
வலியுறுத்தியமையால்‌ நற்செய்தி பரவ சிறந்த ஏதுவுண்டாயிற்று. 
1903இல்‌ ஆரம்பிக்கப்பட்ட “இந்திய மிஷனெரி இயக்கத்தின்‌ 
முன்னோடியான கருத்து இது” என சூசன்‌ பில்லிங்டன்‌ 
என்பார்‌ “119 the Shadow of the Mahatma” என்ற தனது 
நூலில்‌ கூறியுள்ளார்‌. 
மேலும்‌ மக்களிடையே வாங்கும்‌ பழக்கம்‌ குறைந்து, 
கொடுக்கும்‌ பழக்கம்‌ வளர ஒவ்வொரு வீட்டிற்கும்‌ மண்‌ 
உண்டியல்‌ தரப்பட்டது. கட்டாயத்தின்‌ படி அல்ல; 
உற்சாகத்துடன்‌ காணிக்கை அளிக்கப்‌ பழக்குவித்தார்‌. இதில்‌ 
சேமிக்கப்பட்ட தொகை, சென்னை அத்தியட்சாதீன சங்கம்‌ 
அளித்த தொகையின்‌ பாதியளவை மிஞ்சி நின்றது. ஆயர்‌ 
இல்லம்‌, ஆசிரியர்‌ இல்லம்‌, திருப்பணிவிடையாளர்‌ இல்லம்‌, 
பள்ளிக்‌ கட்டடம்‌ இவற்றின்‌ சீரமைப்புக்கென இத்தொகை 
செலவிடப்பட்டது. 
பேராயரும்‌ அவரது குடும்பமும்‌ சொல்லால்‌ மட்டுமின்றி 
செயலாலும்‌ சிறந்த மாதிரிகளாய்‌ விளங்கினர்‌. 
எடுத்துக்காட்டாக அவர்‌ இல்லத்தில்‌ 13 ஆண்டுகள்‌ பணிபுரிந்த 
சகரியா என்பவர்‌ “பேராயர்‌ குடும்பத்தினர்‌ எனது ஆன்மீக 
வளர்ச்சியில்‌ மிகவும்‌ கரிசனையுடன்‌ இருந்தனர்‌. நானும்‌ 
கர்த்தரின்‌ அன்பைப்‌ பிறருக்குச்‌ சொல்லவும்‌, என்னைப்‌ போல 
பிறரையும்‌ இயேசுவண்டை கொண்டு வரவும்‌ முயற்சிக்கிறேன்‌,” 
என்று சாட்சியிட்டார்‌. பேராயர்‌ குடும்பத்தினரின்‌ எண்ணம்‌ 
இவரில்‌ பிரதிபலித்ததை இதனால்‌ அறிகிறோம்‌. 
திருப்பணிவிடை செய்வோரை அவ்வப்போது ஆய்வு 
செய்ய ஞானமுத்துப்பிள்ளை அமர்த்தப்பட்டார்‌. ஊழியரின்‌ 
அநேகர்‌ முதியோராதலால்‌, 8 இளைஞர்கள்‌ ஊழியத்திற்கென 

பயிற்சி பெற்றனர்‌. பின்னாட்களில்‌ சிறுவயதினரும்‌ 

இப்பயிற்சியில்‌ பங்களிக்கப்பட்டனர்‌. இளமைப்‌ பயிற்சி நற்பலன்‌ 

அளித்தது. இப்பயிற்சியின்‌ போது விவிலிய விளக்கங்கள்‌ 

தரப்பட்டன. பயிற்சி முடிவில்‌ வாய்மொழித்‌ தேர்வு நடத்தப்பட்டு, 

“மாங்டன்‌” நிதியிலிருந்து பரிசுகள்‌ வழங்கப்பட்டன. தேர்ச்சி 

பெற்றோருக்கு ஊதிய உயர்வு அளிக்கப்பட்டது. 

திருமுழுக்கிற்கென ஆயத்தப்படுவோர்‌ 6 மாத போதனை 

பெற்றனர்‌. எதிர்ப்புகள்‌ மத்தியிலும்‌ சபை வளர்ந்து பெருகி 

பக்தி விருத்தியடைந்தது. 

சபைகளில்‌ நற்செய்திக்குழு ஒன்றும்‌ அமைக்கப்பட்டது. 

தங்கள்‌ பகுதியிலுள்ள ஊழியரைத்‌ தாங்கும்‌ பொறுப்பினை 
இக்குழு ஏற்றுக்‌ கொண்டது. இவை தவிர, பேராயர்‌ கால்டுவெல்‌ 
உயர்குல அந்தணர்‌ மத்தியிலும்‌ ஊழியம்‌ செய்தார்‌. அதில்‌ 
மிகுதியான பலன்‌ காணவில்லை. எனினும்‌, ஆழ்வார்திருநகர்‌ 
பகுதியில்‌ திறந்த உள்ளங்களைக்‌ கண்டார்‌. அங்குள்ள இந்துக்‌ 
கோவிலில்‌ அருளுரை ஆற்றும்படி அந்தணர்‌ கேட்டுக்‌ 
கொண்டனர்‌. 2000க்கும்‌ அதிகமான உயர்குலத்தோர்‌ மத்தியில்‌ 
பேராயர்‌ கால்டுவெலுடன்‌ சென்ற அருள்திரு. லூக்‌ ரிவிங்டன்‌ 
அருளுரை ஆற்றினார்‌. குழுமியோரில்‌ 20 யோ 
கிறிஸ்தவர்களானார்கள்‌. 6 பேர்‌ திருமுழுக்குப்‌ பெற்றனர்‌. 
பேராயர்‌ கால்டுவெலின்‌ அயரா உழைப்பினால்‌ 1841ல்‌ 14 ஆக 
இருந்த சபை எண்ணிக்கை 1887ல்‌ 129 ஆகவும்‌, ஊழியர்‌ 
தொகை 1201லிருந்து 8167 ஆகவும்‌ உயர்ந்தது. 


இவ்வூழியங்களினூடே 1872 இல்‌ 500 மிஷனெரி கனம்‌ 
ஹென்றி பவர்‌ தலைமையில்‌ அமைந்த குழுவில்‌ முக்கிடி 
அங்கமாகக்‌ கால்டுவெல்‌ இயங்கி, புது திருப்புதல்‌. விவிலியம்‌ 
தமிழில்‌ வெளிவர உதவினார்‌. மேலும்‌ கனம்‌ பென்‌ 
என்பவருடன்‌ வேலை செய்து பொதுவான ஜெப புத்தக 
வெளியீட்டில்‌ பங்கு பெற்றார்‌. Fn: 


சமயப்‌ பணியினூடே சபையின்‌ கல்வி, சமூகம்‌ சிறக்க 
எப்போதும்‌ கருத்துடையோராய்‌ இருந்தார்‌. 1967ம்‌ ஆண்டு திரு. 
918. ஃபென்றன்‌ என்பார்‌, மறைந்த தமது மனைவி, 
பிள்ளைகள்‌ பேரில்‌ பெண்கள்‌ பள்ளிச்‌ செலவிற்கென 100 
பவுண்ட்‌ அனுப்பியிருந்தார்‌. இத்தொகையில்‌ பெறப்படும்‌ வங்கி 
வட்டியை விட நில வருமானம்‌ நல்லது என எண்ணி ஓர்‌ இடத்தை 
வாங்கினார்‌. அவ்விடம்‌ ஃபென்றன்‌ எஸ்டேட்‌ எனப்பட்டது. 
அதில்‌ ஃபென்றன்‌ குளம்‌ தோண்டப்பட்டு விவசாயத்திற்கென 
கொடுக்கப்பட்டது. இந்நில வருமானம்‌ பெண்கள்‌ பள்ளிச்‌ 
செலவினத்திற்கென ஒதுக்கப்பட்டது. 
பேராயரின்‌ தமிழ்‌ ஆர்வம்‌, மொழி ஆராய்ச்சி அவர்‌ 
உள்ளத்தை ஏவிக்‌ கொண்டிருந்தன. எனவே தமிழ்த்‌ தொண்டு 
புரிய முன்வரலானார்‌. தண்டமிழ்‌, தீந்தமிழ்‌, கன்னித்தமிழ்‌, 
பைந்தமிழ்‌ என்றெல்லாம்‌ போற்றப்படும்‌ தமிழின்‌ வண்மையை 
வெளிக்கொணர விரும்பினார்‌. தமிழ்‌, சமஸ்கிருதத்தின்‌ கிளை 
மொழி என்ற கருத்தினை மறுத்து, ஆரிய மொழி இலக்கணம்‌ 
வேறு, திராவிட மொழி இலக்கணம்‌ வேறு என்பதை நிரூபிக்கும்‌ 
முயற்சியில்‌ இறங்கினார்‌. தமிழ்‌, தெலுங்கு, கன்னடம்‌, 
மலையாளம்‌ இவை திராவிட மொழிகள்‌ எனவும்‌, ஒரே 
இலக்கணம்‌ உடையன எனவும்‌ நிறுவி, “திராவிட மொழிகளின்‌ 
ஒப்பிலக்கணம்‌,” என்ற அரிய ஆராய்ச்சி நூலை 1856ம்‌ ஆண்டு 
வெளியிட்டார்‌. 
இந்நூலின்‌ சிறப்பைப்‌ பாராட்டிய கிளாஸ்கோ 
பல்கலைக்கழகம்‌, அவருக்கு 'முனைவர்‌ பட்டமளித்து 
கெளரவித்தது. மேலும்‌, “திருநெல்வேலியின்‌ அரசியல்‌ மற்றும்‌ 
பொது வரலாறு,” என்ற இவரது நூலை 1881 இல்‌ சென்னை 
அரசாங்கம்‌ வெளியிட்டு அதற்காக 1000 ரூபாய்‌ வெகுமதி 
அளித்தது. “திருநெல்வேலி திருச்சபை வரலாறு, 
“திருநெல்வேலி சாணார்கள்‌ போன்ற நூல்களும்‌ அவரது 

தமிழ்த்‌ தொண்டிற்கு எடுத்துக்‌ காட்டுகளாகும்‌. தமிழுக்கு அவர்‌ 
ஆற்றிய பணி உலகளவில்‌ அவரை இன்றும்‌ 
போற்றற்குரியோராக்கியது. 


இவை தவிர, இவர்‌ செய்த அகழ்வாராய்ச்சிகள்‌ தமிழக 

மன்னர்களின்‌ செல்வாக்கு, தமிழர்‌ நாகரீகம்‌ இவற்றை 

அடையாளப்படுத்தின. தென்னிந்தியாவின்‌ நாகரீகத்‌ தொட்டில்‌ 

கொற்கை என 1850இல்‌ அவர்‌ செய்த அகழ்வாராய்ச்சி 

வெளிப்படுத்தியது. அவர்‌ அகழ்ந்த பின்‌, அவர்‌ அடியொற்றி 

அப்பணியைத்‌ தொடர்ந்த திரு. லோவன்‌ தாய்‌ “அகுஸ்து 

ராயன்‌, நீரோ ராயன்‌ காலத்திய நாணயங்கள்‌ கொற்கையில்‌ 

கிடைத்தன,” என்றும்‌, “கிரேக்கர்‌ கொற்கையில்‌ வாணிபம்‌ 

செய்தனர்‌” என்றும்‌ உலகிற்கு எடுத்தியம்பினார்‌. இதற்கு 

அடிகோலியவர்‌ கால்டுவெலே. மேலும்‌ தாமிரபரணிக்‌ 

கரையிலுள்ள ஆதிச்சநல்லூரில்‌ அகழ்ந்து, பழந்தமிழரின்‌ 
விவசாயமுறை, மருத்துவ குணமுடைய செப்புக்‌ காப்பு அணிந்த 
அறிவு நுட்பம்‌, நாகரீகம்‌ இவற்றினைப்‌ பறை சாற்றினார்‌. 

1877ல்‌ பேராயர்‌ அபிஷேகம்‌ பெற்ற கால்டுவெல்‌ 

பெருமகனார்‌ வடமேற்கு இந்திய நகரங்களான காசி, லக்னோ, 
ஜலான்பூர்‌, கான்பூர்‌, டெல்லி, ஆக்ரா போன்றவற்றைப்‌ 
பார்வையிட்டு பம்பாய்‌ வழியாக 1877 ஏப்ரல்‌ 22இல்‌ தூத்துக்குடி 
வந்து சேர்ந்தார்‌. ஆரவார வரவேற்புக்குப்பின்‌ தூத்துக்குடி தூய 
பேட்ரிக்‌ ஆலயத்தில்‌ தமிழில்‌ அருளுரையாற்றி, மாட்டுவண்டி 
ஏறி இடையன்குடி வந்து சேர்ந்தார்‌. ஆயினும்‌ இவரது பணித்தள 
எல்கை விரிவாக்கப்பட்டமையால்‌, தலைமைப்‌ பேராயர்‌ 
ஜான்சனின்‌ விருப்பப்படி ஊழியத்தை வசதியுடன்‌ நிறைவேற்றத்‌ 
தூத்துக்குடிக்கு அனுப்பப்பட்டார்‌. பிறந்த மண்‌ பாசம்‌ போல 
உள்ளத்தில்‌ பதிந்திருந்த இடையன்குடியைப்‌ பிரியமனமின்றி 
பிரிந்து சென்றார்‌ கால்டுவெல்‌. 40 ஆண்டுகள்‌ அவர்‌ 
கால்பதித்திருந்த இடையன்குடி அவரைக்‌ கண்ணீரோடு 
வழியனுப்பியது. ௮ 

தூத்துக்குடி வந்த பேராயர்‌ குடும்பம்‌ அப்பகுதியில்‌ 
நற்பணிகள்‌ பல புரிந்தது. பெண்கள்‌ கல்வியில்‌ ஆர்வமிக்க 
எலைசா : அம்மையார்‌ நாகலாபுரம்‌, புதியம்புத்தூர்‌, 
கிறிஸ்டியாநகரம்‌, நாசரேத்‌, முதலூர்‌ ஆகிய இடங்களில்‌ 
இயங்கி வந்த பெண்கள்‌ பள்ளிகள்‌ இன்னும்‌ சிறக்கும்படி 
ஆலோசனைகள்‌ வழங்கி வந்தார்‌. அம்மையாரின்‌ உழைப்பும்‌, 
ஆலோசனையும்‌, ஆர்வமும்‌, பெண்கல்வி முன்னேற்றத்திற்குப்‌ 
பேருதவியாயிருந்தன. 1887ல்‌ திருநெல்வேலி 510 பெண்கள்‌ 
விடுதிப்‌ பள்ளிகளில்‌ 191 பேர்‌ பயின்றனர்‌. மேலும்‌ 
பயில்வோருக்கு இலவச மதிய உணவளித்து 171 பேரை 
ஆதரித்து, இன்றைய அரசின்‌ செயல்பாட்டிற்கு முன்னோடியாய்‌ 
விளங்கினார்‌. அந்நாட்களில்‌ சாயர்புரத்தில்‌ இயங்கி வந்த 
கல்லூரி தூத்துக்குடிக்கு மாற்றப்பட்டமையால்‌ பேராயர்‌ 
கால்டுவெல்‌ பிரச்சனைகளைச்‌ சந்திக்க நேர்ந்தது. 
இதனிடையே, தூத்துக்குடியில்‌ 3 பெண்கள்‌ பள்ளிகள்‌ 
தொடங்கப்பட்டன. அம்மையாரின்‌ முயற்சியின்‌ பலனாய்‌ 
அவற்றுள்‌ மேலூரிலிருந்த பள்ளி 1887 நவீம்பர்‌ 8ம்‌ நாள்‌ 
விக்டோரியா மகாராணியாரின்‌ ஆட்சியின்‌ -பொன்விழா 
ஞாபகார்த்தமாக “விக்டோரியா பெண்கள்‌ பள்ளி. எனப்‌ பெயர்‌ 
சூட்டப்பட்டு, இன்றுவரை கலங்கரை விளக்காய்‌ ஒளி தந்து 
கொண்டிருக்கிறது. 

திருநெல்வேலி பகுதியின்‌ தட்பவெப்ப நிலை ஒவ்வாமை, 
இடையறா உழைப்பு, ஓயா அலைச்சல்‌, கண்‌ விழிப்பு இவற்றால்‌ 
பேராயரின்‌ உடல்‌ நலம்‌ பாதிக்கப்பட்டது. விளைவாக 1856ல்‌ 
வெப்பத்தாக்கு நோய்‌, 1864இல்‌ மூளை பாதிப்பு, தலைச்சுற்று, 
இதயநோய்‌, மூல வியாதி, பார்வை குறைவு இவற்றால்‌ 
அவதியுற்றார்‌. வெப்பம்‌ மிகுந்த காலங்களில்‌ கொடைக்கானல்‌, 
குற்றாலம்‌, இளஞ்சுனை, அசெம்புமலை ஆகிய இடங்களில்‌ 
இளைப்பாறித்‌ திரும்புவார்‌. மேலும்‌ 1854, 1873, 1883 ஆகிய 
ஆண்டுகளில்‌ இங்கிலாந்து: சென்று ஓய்வெடுத்துத்‌ 

திரும்பினார்‌. மூன்றாம்‌ முறை இந்தியா செல்ல வேண்டாம்‌ என 
நெருங்கியோர்‌ தடுத்த போது, தான்‌ பல ஆண்டுகள்‌ வாழ்ந்த 
தமிழக மக்கள்‌ மத்தியிலே மடிய விரும்புவதாகக்‌ கூறினார்‌. 
தமிழகத்தைத்‌ தாயகம்‌ போல நேசித்த கால்டுவெல்‌ தமது 
பெயரை Wel! Cald (பெயர்‌ பெற்றான்‌) என்று தமிழில்‌ ஆக்கம்‌ 
செய்து அழைக்கப்பட விரும்பினார்‌. 
கொடைக்கானல்‌ பயணங்களும்‌, பெலவீனமும்‌, 
முதுமையும்‌ அவரை அதிகம்‌ பாதிக்கவே, 1891 ஜனவரி 31ல்‌ 
தனது பதவியினின்று விலகக்‌ கேட்டுக்‌ கொண்டார்‌. தமது 
இறுதி நாட்களில்‌ கொடைக்கானலில்‌ தங்கி ஓய்வெடுக்க 
விரும்பினார்‌. கொடைக்கானலில்‌ ரோஸ்லின்‌ என்ற 
பங்களாவில்‌ அவர்‌ குடும்பம்‌ வசித்தது. ஆயினும்‌ அவர்‌ பெற்ற 
ஓய்வு 6 மாதமே. 
1891ம்‌ ஆண்டு ஆகஸ்ட்‌ 19ம்‌ தேதி சளி, இருமல்‌, 
காய்ச்சலில்‌ அவதியுற்றார்‌. அவரது மகன்‌, மருத்துவர்‌ அடிங்டன்‌ 
அச்சமயம்‌ தந்தையுடனிருந்து நன்கு கவனித்தார்‌. எனினும்‌ 
மருந்தும்‌ ஒய்வும்‌ அவர்‌ உடலைத்‌ தேற்றவில்லை. அவர்‌ 
உடல்நிலை மோசமடைந்தது. குடும்பத்தார்‌ சூழ்ந்து நிற்க 1891 
ஆகஸ்ட்‌ 28ம்‌ நாள்‌ காலை 9 மணிக்கு பரம ராஜ்யம்‌ சேர்ந்தார்‌. 
அவரது மரண செய்தி உடனே திருச்சியில்‌ பணிபுரிந்து 
கொண்டிருந்த அருள்திரு. வயற்றுக்குத்‌ தெரிவிக்கப்பட்டது. 
இடையன்குடி திரித்துவ ஆலயத்தின்‌ திருவறையில்‌ தன்னை 
அடக்கம்‌ செய்ய வேண்டுமென்ற அவரது விருப்பத்தின்படி 
பேராயர்‌ கால்டுவெலின்‌ உடலை இடையன்குடி எடுத்துச்‌ செல்ல 
ஒழுங்குகள்‌ செய்யப்பட்டன. அவரது குடும்பத்தினருக்கு 
அருள்திரு. நியூஜென்ட்‌ அவர்களால்‌ திருவிருந்து 
அருளப்பட்டது. பின்னர்‌ 12 மைல்‌ நீளமான செங்குத்து 
மலைப்பகுதி வழியாக 24 பேர்‌ உதவியுடன்‌ அவரது உடல்‌ சுமந்து 
வரப்பட்டது. பின்னர்‌ புகை வண்டி மூலம்‌ பாளையங்கோட்டை 

வந்து சேர்ந்தது. பாளையங்கோட்டை பேராலயத்தில்‌ பாடலுடன்‌ 
ஜெபம்‌ ஏறெடுக்கப்பட்டு, மறுநாள்‌ வண்டி _ மூலம்‌ 
இடையன்குடிக்குக்‌ கொண்டு வரப்பட்டது. 


. பெருந்திரளான மக்கள்‌, மாணவர்‌, ஆயர்கள்‌, 
பணிவிடையாளர்கள்‌, இஸ்லாமியர்‌, இந்துக்கள்‌ என 
அனைவரும்‌ அவரது தூய உடலுக்குக்‌ கண்ணீர்‌ மாலை 
அணிவித்தனர்‌. இடையன்குடி பழைய கோவிலில்‌ ' 
பார்வைக்கென வைக்கப்பட்ட அவரது உடலை 1891 செப்டம்பர்‌ 
1ம்‌ தேதி ஆலயத்துக்குள்‌ கொண்டு சென்றனர்‌. இரண்டு 
கொடிகள்‌ முன்‌ செல்ல, புலம்பலும்‌, விசும்பலும்‌ பின்‌ தொடர, 
காலை 9 மணிக்கு அருள்திரு. வயற்‌ அவர்களால்‌ அடக்க 
ஆராதனை நடத்தப்பட்டது. அவ்வாரதனையில்‌ பேராயரின்‌ 
மகன்‌ அடிங்டன்‌, அருள்திரு. மர்காஷிஸ்‌, அருள்திரு. கெம்பர்‌, 
அருள்திரு. சாப்டர்‌, அருள்திரு. வாக்கர்‌ ஆகியோர்‌ பங்கு 
பெற்றனர்‌. அவர்‌ விருப்பப்படியே பேராயர்‌ கால்டுவெலின்‌ 
திருச்சரீரம்‌ இடையன்குடி தூய திரித்துவ ஆலய திருவறையில்‌ 
உயிர்த்தெழுதலின்‌ நம்பிக்கையுடன்‌ அடக்கம்‌ செய்யப்பட்டது. 
அதே வேளையில்‌ கொடைக்கானல்‌, திருச்சிராப்பள்ளி, 
வெப்பேரி, தூத்துக்குடி ஆகிய இடங்களிலுள்ள 
ஆலயங்களிலும்‌ வழிபாடுகள்‌ நடத்தப்பட்டன. 8 
ஆண்டுகளுக்குப்‌ பின்னர்‌ எலைசா கால்டுவெல்‌ அம்மையார்‌ 
மரித்து கொடைக்கானலிலிருந்து இடையன்குடி கொண்டு 
வரப்பட்டு, இடையன்குடி ஆலய திருவறையில்‌ அடக்கம்‌ 
செய்யப்பட்டார்‌. 1899 ஜூன்‌ 18ம்‌ நாள்‌ இஸ்ரவேலின்‌ தாய்‌ 

ஒருவரின்‌ இவ்வுலக வாழ்வு முடிவுற்றது. 


. வட அயர்லாந்தில்‌ பெல்‌ஃபாஸ்ட நகரின்‌ தெரு 
ஒன்றில்‌ சிறு பெண்‌ ஒருத்தி தனிமையில்‌ தேம்பித்‌ தேம்பி அழுது 
கொண்டு நின்றிருந்தாள்‌. காவல்‌ துறையினர்‌ ஒருவர்‌ அவளை 
அணுகி, “ஏனம்மா! அழுகிறாய்‌? நீயார்‌? உனக்கு எந்த ஊர்‌?” 

என வினவினார்‌. ஏங்கிக்‌ கொண்டே அவள்‌ சொன்னாள்‌. 
“எனக்கு இடையன்குடி என்று.” அப்படிச்‌ சொன்ன அச்சிறுமி 
வேறு யாரும்‌ அல்ல; எந்தை கால்டுவெலின்‌ மேரி எமிலி என்ற 
மகளாகும்‌. “நான்‌ இடையன்குடியைச்‌ சேர்ந்தவள்‌” என்பது 
அவள்‌ நாடித்துடிப்பாயிருந்தது. அது அவள்‌ நாவில்‌ வெடித்து 
வெளிப்பட்டது. இடையன்குடியில்‌ எங்குமே “கால்டுவெல்‌ 
கட்டினார்‌ ' என்ற வாசகம்‌ இல்லை. ஆனால்‌ 1841 டிசம்பர்‌ முதல்‌ 
இன்று வரை இடையன்குடியில்‌ பிறந்த, படித்த, வளர்ந்த, 
வாழ்ந்த ஒவ்வொரு இதயத்திலும்‌, இனியும்‌ இப்பூமி உள்ளளவும்‌ 
இடையன்குடியில்‌ பிறக்கும்‌, படிக்கும்‌, வளரும்‌, வாழும்‌ 
ஒவ்வொரு உள்ளத்திலும்‌ கால்டுவெல்‌ என்னும்‌ பெயர்‌ பாச 
எழுத்தாய்‌ பதிந்துள்ளது. பேராயர்‌ தன்னை மக்கள்‌ நினைக்க 
எந்த நினைவுக்‌ கல்லையும்‌ வைக்காவிட்டாலும்‌ அவர்‌ நினைவு 
இடையன்குடியில்‌ என்றும்‌ வாழும்‌. 
பொற்சிலையா? கற்சிலையா? மலர்‌ மாலையா? மலர்‌ 
வளையமா? இவையன்று அவருக்களிக்கும்‌ நன்றிக்கடன்‌. 
கால்டுவெலின்‌ அடியொற்றி தெய்வத்திருப்பணியும்‌, கல்விப்‌ 
பெரும்‌ பணியும்‌, தமிழுக்கு நற்பணியும்‌, சமூகத்‌ தொடர்‌ பணியும்‌ 
புரிந்து அவர்‌ விட்டுச்‌ சென்ற வேலைகளை முடிக்க முயல்வோம்‌. 





பத்‌ 
கிளாரிந்தா 
பரிசுத்த தோமாவினால்‌ 
ர்‌ மலபாரிலும்‌, சென்னையிலும்‌ 
கிறிஸ்துவின்‌ வசனங்களும்‌, 
போதனைகளும்‌, கி.பி. முதலாம்‌ 
நூற்றாண்டிலேயே 
விதைக்கப்பட்டன. அதன்‌ பின்‌ 15 நூற்றாண்டுகளாக 
மெதுவாகவே அதன்‌ தாக்கம்‌ வெளிப்பட்டது. பின்னர்‌ 18ம்‌ 
நூற்றாண்டின்‌ முற்பகுதியில்‌ தென்‌ தமிழகத்தில்‌ சிறப்பாக 
திருநெல்வேலியில்‌ மத, சமுதாய, மாற்றங்களைச்‌ 
செய்தவர்களில்‌ முதன்மையானவர்‌ இராச கிளாரிந்தா என்ற 
அம்மையாராவார்‌. ்‌ 

அந்நாட்களிலே (17,18ம்‌ நூற்றாண்டு காலங்களில்‌) 
ஜெர்மன்‌ நாட்டிலுள்ள ஹல்லே என்ற நகரில்‌ வாழ்ந்த மக்கள்‌ 
இயேசுவின்‌ அன்பினால்‌ உந்தப்பட்டு, சுவிசேஷத்தை உலகின்‌ 
பல பகுதிகளிலும்‌ பரப்பும்‌ படி, ஊழியர்களை அனுப்பி சமய, 
கல்விப்பணி புரிந்து வந்தனர்‌. இந்தியாவின்‌ தென்‌ பகுதியில்‌ 
உள்ள தரங்கம்பாடி என்ற இடத்திற்கு ஹல்லே மக்களால்‌ 
சீகன்பால்கு, ஹென்றி புளுச்சோ ஆகியோர்‌ அனுப்பப்‌ பட்டனர்‌. 
இவர்கள்‌ இருவரும்‌ தரங்கம்பாடியில்‌ தங்கி, சபைகளை 
உருவாக்கி, கல்விப்பணியும்‌ செய்தனர்‌. சீகன்பால்கு தமிழைக்‌ 
கற்று, புதிய ஏற்பாட்டை முதன்‌ முதலில்‌ தமிழாக்கம்‌ செய்தார்‌. 
அவருக்குப்‌ பின்‌ வந்த பிரெடெரிக்‌ ஸ்வாட்ஸ்‌ 'ஐயர்‌ தரங்கம்பாடி, 
தஞ்சாவூர்‌, திருச்சி பகுதிகளில்‌ சிறந்த ஊழியம்‌ செய்தார்‌. 
சுவார்ட்ஸ்‌ ஐயரின்‌ மூலம்‌ ஆங்கிலப்‌ படைவீ ரர்களும்‌, தஞ்சாவூர்‌ 
மன்னரும்‌ இயேசுவைப்‌ பற்றி அறியலாயினர்‌. சீகன்‌ பால்குவின்‌ 

முயற்சிகள்‌ சுவாட்ஸ்‌ ஐயரின்‌ ஊழியத்திற்கு ஊன்று 
கோலாயிருந்தன. 
தஞ்சாவூர்‌ மன்னன்‌ துளசாஜி என்ற மராட்டியரின்‌ 

ஆட்சி காலத்தில்‌ தஞ்சாவூர்‌ அரசவையிலும்‌, அலுவல்களிலும்‌ 

மராட்டியர்‌ அமர்த்தப்பட்டிருந்தனர்‌. அச்சமயம்‌ அரமனை 

அதிகாரியாயிருந்த மராட்டிய பிராமணர்‌ ஒருவருக்கு கோகிலா 

என்ற அவ்வினப்பெண்‌ மனைவியானாள்‌. இவர்கள்‌ திருமண 

வாழ்வு வெகுகாலம்‌ நீடிக்கவில்லை. கோகிலாவின்‌ கணவர்‌ 

மரித்துப்‌ போகவே, இளம்‌ விதவையானாள்‌ கோகிலா. 

தஞ்சாவூர்‌ மராட்டிய அரச பரம்பரை வழக்கத்தின்படி கணவன்‌ 

இறந்து, சிதை மூட்டப்படும்‌ போது, மனைவியும்‌ எரிக்கப்படும்‌ 

“உடன்கட்டை ஏறுதல்‌”” என்னும்‌ பாரம்பரிய சடங்கு வெகு 

கண்டிப்புடனும்‌, ஆசாரத்துடனும்‌ கைக்கொள்ளப்பட்டு வந்தது. 

எனவே, இறந்து போன கணவனுடன்‌, சிதை ஏறி சாகும்படி, 
மணப்பெண்‌ போல்‌ மாலையும்‌ மஞ்சளும்‌ அணிவித்து கோகிலா 
சுடுகாட்டிற்குக்‌ கொண்டு வரப்பட்டாள்‌. இளமையிலேயே 
விதவைக்‌ கோலம்‌; கணவனோடு எரிக்கப்படும்‌ அவலம்‌! 
இருண்ட சமுதாயத்தின்‌ மத்தியில்‌ மருண்ட மானாய்‌ நின்றாள்‌ 
கோகிலா! 

சிதை நெருப்பில்‌ வதையத்‌ துவங்கிய கோகிலாவை 
பிடித்திழுத்து வெளிக்‌ கொணர்ந்தன சில கரங்கள்‌. அவற்றைத்‌ 
தடுத்தன சில கரங்கள்‌. மீட்க வந்தோன்‌ கூறினான்‌, “அவளை 
உயிருடன்‌ விட்டுவிடு; இல்லையேல்‌ என்‌ துப்பாக்கி உன்‌ 
உயிரைப்‌ பறிக்கும்‌.” என்று முழங்கினவன்‌, ஆகாயத்தை 
நோக்கி சுட்டுக்‌ காட்டவே விட்டு விட்டனர்‌ அந்தணர்‌; ஓடி 
விட்டனர்‌ உடனே. பயமும்‌, நன்றியும்‌, அதிர்ச்சியும்‌, சிதையின்‌ 
சூடும்‌ ஒருங்கே சூழ்ந்து கொள்ள ஏறிட்டுப்‌ பார்த்தாள்‌ 
கோகிலா. தன்னைக்‌ காக்கும்படி வந்தவர்‌ ஒரு ஆங்கில படை 

அதிகாரி என்பதை பின்னர்‌ புரிந்து கொண்டாள்‌. அவர்‌ பெயர்‌ 
ஹென்றி லிட்டில்டன்‌ என்பதாகும்‌. 


சிதையிலிருந்து மீண்டவளை வெகுண்ட அவள்‌ குலம்‌ 
புறக்கணித்து விட்டது. சமுதாயத்தில்‌ இனி அவளுக்குப்‌ 
பங்கில்லை; பரிந்து பேச பாசமுமில்லை. ஆனால்‌ தூக்கின 
லிட்டில்டன்‌ அவளைத்‌ துரத்தவில்லை; அவளைத்‌ தன்னுடன்‌ 
அழைத்துச்‌ சென்று அவளது தீக்காயங்களுக்கு மருந்து பூசி, 
அவள்‌ மனப்புண்ணிற்கு ஆறுதல்‌ பேசி கரிசனையுடன்‌ 
கவனித்தார்‌. உடல்‌ தேறி வந்த கோகிலாவுக்கு இயேசுவின்‌ 
அன்பினை எடுத்துக்‌ கூறி இயேசுவின்‌ மந்தைக்குள்‌ வழி 
நடத்தினார்‌. வேதம்‌ கற்பித்தார்‌; எழுத்தறிவும்‌, ஆங்கில அறிவும்‌ 
புகட்டினார்‌. லிட்டில்டன்னின்‌ அன்பும்‌ ஆதரவும்‌ அம்மங்கையின்‌ 
வாழ்வை மலர்வித்தன. சிலகாலம்‌ சென்ற பின்‌ லிட்டில்டன்‌ 
கோகிலாவைத்‌ தனது மனைவியாக ஏற்றுக்‌ கொண்டார்‌. 
ஆங்கிலப்‌ படைவீரர்கள்‌ தங்கள்‌ மனைவி மக்களுடன்‌ 
இநதியா வருவதற்கு அனுமதி கிடையாது. எனவே இங்கு வரும்‌ 
ஆங்கிலப்‌ படையினர்‌ இந்தியப்‌ பெண்களுடன தவறான உறவு 
வைத்துக்‌ கொள்வர்‌. இப்பழக்கம்‌, இந்தியாவில்‌ கிறிஸ்துவின்‌ 
ஊழியர்களுக்கு சபை ஸ்தாபிக்க மிகவும்‌ இடையூறாயிருந்தது. 
எனவே லிட்டில்டன்‌ - கோகிலாவின்‌ திருமணமும்‌ அநேகர்‌ 
கேலிக்கு ஏதுவாயிற்று. இந்தச்‌ சூழ்நிலையில்‌ தஞ்சை 
அரசவைக்கு வந்திருந்த சுவாட்ஸ்‌ ஐயர்‌ கோகிலா-லிட்டில்டன்‌ 
மண உறவினைக்‌ கேட்டு வருந்தினார்‌. ஆகையால்‌, 
கோகிலாவுக்குத்‌ திருமுழுக்கு அளித்து திளாரிந்தா 'எனப்‌ 
பெயர்‌ சூட்ட வேண்டுமென்று லிட்டில்டன்‌ சுவாட்ஸ்‌ ஐயரிடம்‌ 
விடுத்த வேண்டுகோள்‌ பயனற்றுப்‌ போயிற்று; அவரது 
திருமுழுக்கு மறுக்கப்பட்டது. 
பின்னர்‌ கிளாரிந்தாவும்‌, லிட்டில்டன்னும்‌ 
நிருதக் வந்தனர்‌. லிட்டில்டன்‌ சூலை நோயால்‌ 

பாதிக்கப்பட்டார்‌. கிளாரிந்தா மிகுந்த பரிவுடனும்‌, பாசத்துடனும்‌ 

கணவனுக்கு பணிவிடை புரிந்தாள்‌. எனினும்‌, தனது சொத்து, 

செல்வம்‌ அனைத்தையும்‌ தனது மனைவி கிளாரிந்தாவிற்கு 

எழுதி வைத்து விட்டு, லிட்டில்டன்‌ இவ்வுலக வாழ்வை நீத்தார்‌. 

மீண்டும்‌ தனிமை; வாழ்வில்‌ ஒரு வெறுமை கிளாரிந்தாவுக்கு. 

ஆயினும்‌, ஆன்ம மணவாளனாக இயேசுவை ஏற்றுக்‌ 

கொண்டிருந்தபடியால்‌ அவரது அன்பில்‌ சார்ந்து கொண்டாள்‌ 

கிளாரிந்தா. அவள்‌ லிட்டில்டன்னின்‌ மூலம்‌ பெற்றிருந்த சமுதாய 

ஆர்வம்‌, தேவ அன்பு, செல்வம்‌ ஆகியன இறைபணியும்‌, சமூகத்‌ 

தொண்டும்‌ புரிய கிளாரிந்தாவை ஊக்குவித்தன. தனது முழு 

வாழ்வையும்‌ தெய்வத்‌ திருப்பணிக்கென அர்ப்பணித்து, தீவிர 
முயற்சியில்‌ இறங்கினாள்‌ கிளாரிந்தா. 

சில ஆண்டுகள்‌ சென்ற பின்‌ நெல்லை வந்த சுவாட்ஸ்‌ 
ஐயர்‌ பாளையங்கோட்டையில்‌ கிளாரிந்தா ஊழியக்‌ 
காரியங்களில்‌ காட்டும்‌ ஆர்வத்தைக்‌ குறித்தும்‌, லிட்டில்டன்‌ 
மரணத்தைக்‌ குறித்தும்‌ கேள்விப்பட்டார்‌. கிளாரிந்தாவின்‌ 
வாழ்க்கையும்‌, அவளது தொண்டும்‌ சுவாட்ஸ்‌ ஐயரின்‌ 
உள்ளத்தைத்‌ தொட்டன. கிளாரிந்தாவின்‌ வேண்டுகோளுக்கு 
இணங்க, 1778 மார்ச்‌ மாதம்‌ 4ம்‌ தேதி சுவாட்ஸ்‌ ஐயர்‌ 
கோகிலாவுக்கு கிளாரிந்தா என்று பெயரிட்டு, திருமுழுக்கு 
அருளினார்‌. பாளையங்கோட்டையில்‌ விருத்தியடைந்து வந்த 
திருச்சபையின்‌ பொறுப்பும்‌ கிளாரிந்தாவிடம்‌ ஒப்பு 
விக்கப்பட்டது. 
கிளாரிந்தா மராத்தி, தமிழ்‌, ஆங்கிலம்‌, சமஸ்கிருதம்‌ 

ஆகிய மொழிகளைப்‌ பேச அறிந்திருந்தார்‌. இவற்றிற்கும்‌ 
மேலாக லிட்டில்டன்‌, சுவாட்ஸ்‌ ஐயர்‌ இவர்கள்‌ மூலம்‌ வேத 
அறிவும்‌ அடைந்திருந்தார்‌. கிளாரிந்தாவின்‌ பணியின்‌ மூலம்‌ 
பாளையங்கோட்டை திருச்சபை 40 அங்கத்தினரைக்‌ கொண்டு 
வளர்ந்தது. “திருநெல்வேலி மிஷன்‌ வரலாறு என்ற 

கால்டுவெல்‌ பேராயரின்‌ நூலில்‌ பாளையங்கோட்டை சபை 
அங்கத்தினர்‌ பட்டியலில்‌ முதல்‌ 5 பெயர்களும்‌ கிளாரிந்தா 
வீட்டைச்‌ சார்ந்தவைகளே எனக்‌ குறிப்பிடப்பட்டுள்ள து. 
முதற்பெயர்‌ கிளாரிந்தா, தொடர்ந்து அவரது சமையற்காரர்‌ 
சாராள்‌, அவளது மகன்‌ ஹென்றி லிட்டில்டன்‌ பின்னர்‌ அவரது 
பணியாள்‌ யோவான்‌, அவரது மனைவி மரியம்மாள்‌. தனது 
சமையற்காரர்‌ சாராளின்‌ மகனை கிளாரிந்தா தனது வளர்ப்பு 
மகனாகப்‌ பெற்றிருந்தார்‌. 40 அங்கத்தினரில்‌ ஒருவர்‌ தஞ்சை 
வேதநாயகம்‌ சாஸ்திரியாரின்‌ தந்தையான தேவசகாயம்‌ 
பிள்ளையாவார்‌. உயர்குலம்‌, தாழ்ந்தகுலம்‌ என்றிராமல்‌ 
அனைவரையும்‌ அரவணைத்து சபையின்‌ அங்கங்களாக்கினார்‌ 
கிளாரிந்தா. மேலும்‌ கத்தோலிக்கரிடமும்‌ ஐக்கியம்‌ வைத்து, 
திருமறையின்‌ விளக்கங்களை அவர்களுக்குப்‌ போதித்து 
வரலானார்‌. 
பாளையங்கோட்டை சபை வளரவே ஒரு சிறிய ஆலயம்‌ 
கட்டத்திட்டமிட்டார்‌. தமது சொந்த செலவில்‌ 1783 இல்‌ ஒரு 
ஆலயம்‌ கட்டத்‌ துவங்கி, 1785ல்‌ கட்டி முடித்தார்‌. 
திருநெல்வேலியில்‌ எழுப்பப்பட்ட முதல்‌ சீர்த்திருத்த கிறிஸ்தவ 
ஆலயம்‌ இதுவே. கனம்‌ சுவாட்ஸ்‌ ஐயரவர்களால்‌ கிளாரிந்தா 
ஆலயம்‌ 1785 ஆகஸ்ட்‌ 24இல்‌ பிரதிஷ்டை செய்யப்பட்டது. 
இதைக்‌ கட்டும்‌ பணியிலும்‌, உதவியிலும்‌ ஆங்கிலப்‌ 
பட்டாளத்தாரின்‌ பங்கும்‌ இருந்தது. ஐரோப்பியரும்‌, இந்தியரும்‌ 
இவ்வாலய ஆராதனைகளில்‌ இணைந்து வழிபட்டு வந்தனர்‌. 
தேரிவிளை என்ற இடத்தையும்‌, அதன்‌ 
அனுபோகத்யைம்‌ லிட்டில்டன்‌ கிளாரிந்தாவுக்கு 
அளித்திருந்தார்‌. அதிலும்‌ ஜெபவீடு ஒன்று கட்டப்பட்டது. மரிய 
சவரி என்பார்‌ உபதேசியாக நியமனம்‌ பெற்றார்‌. 
பாளையங்கோட்டை பகுதியில்‌ சபை அங்கத்தினர்‌ பெருகவே, 
உடன்‌ ஊழியர்கள்‌ தேவை என உணர்ந்த கிளாரிந்தா, தஞ்சை 

சுவாட்ஸ்‌ ஐயரிடம்‌ இதைக்‌ குறித்துப்‌ பேசும்படி தனது நண்பர்‌ 
சிலருடன்‌ தஞ்சைக்குப்‌ பயணமானார்‌. அவரது 
விருப்பத்திற்கிணங்க ஞானப்பிரகாசம்‌ என்பார்‌ 
பாளையங்கோட்டைக்கு அனுப்பப்பட்டார்‌. அதற்குப்‌ பின்னர்‌ 
கற்பகம்‌ சத்தியநாதன்‌ பாளையங்கோட்டையின்‌ ஊழியப்‌ 
பொறுப்பினை ஏற்றார்‌. இவர்‌ 1785 இல்‌ குரு அபிஷேகம்‌ பெற்று, 
பலகிராமங்களிலும்‌ சிறந்த தெய்வப்‌ பணி புரியலானார்‌. 
1791 இல்‌ பாளையங்கோட்டைக்கு அனுப்பப்பட்ட 
ஜோசப்‌ டேனியல்‌ ஜெனிக்கே என்ற ஆங்கிலப்‌ பாதிரியாரும்‌ 
மையாருடன்‌ இணைந்து பணி புரிந்தார்‌. அக்காலக்‌ 


௫ 


லே விசயராமபுரம்‌ என்ற ஊரில்‌, பெற்றோரை இழந்த 


டு 








அன்ப செலுத்தி, இறைவனிடம்‌ வழிநடத்தினார்‌. பின்னர்‌ 
அவனுக்கு திருமுழுக்கு அளிக்கப்பட்டது. அவன்‌ தாவீது 
சுந்தரானந்தன்‌ என்ற பெயருடன்‌ பாளையங்கோட்டை 
எழியத்திற்கு அனுப்பப்பட்டான்‌. தாவீது சுந்தரானந்தன்‌ என்ற 
பெயர்‌ எற்று, கிறிஸ்துவின்‌ சாயலைப்‌ பெற்று, பல்லாண்டு 
காலப்பிரிவின்‌ பின்‌ தன்‌ ஊருக்கு வந்த சின்னமுத்துவின்‌ 


தோற்றமும்‌, பெற்றிருந்த ஏற்றமும்‌ கண்ணுற்ற 


சந்திக்கப்பட்டன. 5382 பேர்‌ திருமுழுக்கு பெற்று சபையில்‌ 


இப்பகுதிகளில்‌ ஆற்காட்டு நவாப்‌, கட்டபொம்மன்‌ 
நாயக்கர்‌, கிழக்கிந்தியக்‌ கம்பெனி ஆகியோர்‌ மத்தியில்‌ 

ஆட்சிப்‌ போட்டி ஏற்பட்டது. இதன்‌ விளைவால்‌ கிறிஸ்தவர்களும்‌ 
சபைகளும்‌ பாதிப்புக்குள்ளாயினர்‌. கிறிஸ்தவர்கள்‌ 
விசயராமபுரத்தை விட்டோடி புதிய கிராமமாக ஒரிடத்தை 
அமைத்துக்‌ கொண்டு குடியேறினர்‌. தாவீது சுந்தரானந்தர்‌ 
அவர்களுக்கு உருவாக்கி அளித்த அவ்வூர்‌ முதலூர்‌. இது 
1799இல்‌ உருவாக்கப்பட்டது. இவ்வூரையும்‌ எதிரிகள்‌ 
தீக்கிரையாக்கினர்‌. அப்போது கிளாரிந்தா அங்கு சென்று 
சிறந்த தொண்டாற்றி, மக்களின்‌ துயர்‌ துடைத்து, தாவீது 
சுந்தரானந்தத்தின்‌ கரங்களைத்‌ திடப்படுத்தினார்‌. 

இவற்றினூடே கிளாரிந்தா அம்மையார்‌ ஆங்காங்கே 
திண்ணைப்பள்ளிகளை ஏற்படுத்தி சிறுவர்களுக்குக்‌ கல்விப்‌ 
புகட்டினார்‌. ஒதுக்கப்பட்ட ஏழை மக்களுக்காக கிணறு ஒன்றும்‌ 
தோண்டினார்‌. அது பாப்பாத்தியம்மாள்‌ கிணறு எனப்பட்டது. 

இவ்வாறு திருநெல்வேலி திருச்சபையின்‌ 
வளர்ச்சிக்குப்‌ பெரும்‌ பணியாற்றிய கிளாரிந்தா தனது 60ம்‌ 
வயதில்‌ 1806ல்‌ மறுமைக்குள்‌ பிரவேசித்தார்‌. உண்மையும்‌ 
உத்தமுமான ஊழியம்‌ செய்த அம்மையாரின்‌ கல்லறை 
குளோரிந்தா ஆலய வளாகத்திலுள்ளது. 

சிறிய கடுகுவிதை, பெரிய ஆலமரம்‌ போல்‌ வளர்ந்து 3 
லட்சம்‌ அங்கத்தினரையும்‌ இரண்டு திருமண்டலங்களையும்‌ 
விழுதாய்‌ விட்டு விருத்தியடைந்துள்ளது. 





ரேணியஸ்‌ 
யமா 


“நெல்லை அப்போஸ்தலன்‌” என்று 
அழைக்கப்படும்‌ சார்லஸ்‌ தியாப்லஸ்‌ 
ரேனியஸ்‌ 1791 நவம்பர்‌ மாதம்‌ 5ம்‌ தேதி 

இன்றைய ஜெர்மனியின்‌ ஒரு பகுதியான பிரெஷ்யாவில்‌ 
நேரியன்‌ வெல்டர்‌ என்ற ஊரில்‌ பிறந்தார்‌. இவரது தந்தை 
ஆதோ ரேனியஸ்‌ பட்டாளத்தில்‌ தளகர்த்தராகப்‌ பணிபுரிந்தவர்‌. 
ஆதோ ரேனியஸ்‌ இறந்து போகவே, அவரது மனைவி தனது 4 
பிள்ளைகளையும்‌ கஷ்டத்துடன்‌ வளர்த்தெடுத்தார்‌. 
குடும்பத்தின்‌ வறுமையினிமித்தம்‌ சார்லஸ்‌ ரேனியஸ்‌ தனது 14 
வயதிலேயே பால்கா என்ற ஊரில்‌ எழுத்தராக வேலையில்‌ 
சேர்ந்தார்‌. பின்னர்‌ தேவபக்தியுள்ள தனது பெரியப்பாவின்‌ 
பண்ணையில்‌ பணிபுரிந்தார்‌. பெரியப்பா, பெரியம்மாவின்‌ சிறந்த 
பக்தியுள்ள வாழ்க்கை இவரில்‌ தெய்வபயத்தை உருவாக்கிற்று. 
அந்நாட்களில்‌ 1811 பெப்ருவரி 9ம்‌ தேதி மிஷினரி ஊழிய அழைப்பு 
பெற்றுத்‌ தன்னை தெய்வ பணிக்கு அர்ப்பணித்தார்‌. வறுமை 
நிலையிலிருந்த தாயாரும்‌, இவரது சம்பாத்தியத்தை 
எதிர்பார்த்த தமையனும்‌ இவர்‌ தன்னை தெய்வபணிக்கு 
அர்ப்பணித்ததை விரும்பவில்லை. தாயின்‌ நிலை இவரை 
வேதனைப்படுத்தின போதிலும்‌, கர்த்தருக்கு ஊழியம்‌ 
செய்யும்படித்‌ தன்னை ஒப்புக்கொடுத்து, கலங்கிய 
அன்னையைத்‌ தேற்றி, ஊழியத்துக்கான ஆயத்தங்களில்‌ 
ஈடுபட்டார்‌. 

பெர்லினில்‌ 15 மாதம்‌ இறையியல்‌ பயின்றார்‌. 1812ம்‌ 
ஆண்டு ஆகஸ்ட்‌ 7ம்‌ நாள்‌ குருப்பட்டம்‌ பெற்றார்‌. 1814ம்‌ ஆண்டு 

பெப்ருவரி மாதம்‌ 14ம்‌ தேதி சி.எம்‌.எஸ்‌. மிஷினரியாகக்‌ கப்பல்‌ 
ஏறி, ஜூலை 4ம்‌ நாள்‌ சென்னை வந்து சேர்ந்தார்‌. அங்கிருந்து 
தரங்கம்பாடி வந்து, சக ஊழியரான ஷனார்‌ என்பவருடன்‌ 
சேர்ந்து, ஊழியப்‌ பயிற்சியும்‌, தமிழ்‌ அறிவும்‌ பெற்றார்‌. பின்னர்‌ 
சென்னையில்‌ இருவரும்‌ ஊழியத்தைத்‌ தொடங்கினர்‌. 
இவர்கள்‌ தங்கியிருந்த வீட்டின்‌ பின்பகுதியில்‌ மரத்தடியில்‌ 
அமர்ந்திருந்த சிலைகளை வழிபட மக்கள்‌ வந்து போய்க்‌ 
கொண்டிருந்தனர்‌. அவர்களிடம்‌ சுவிசேஷத்தை அறிவித்து 
அவர்களைக்‌ கர்த்தரண்டை நடத்தினார்‌. இம்மக்களிடம்‌ 
காணப்பட்ட சோம்பேறித்தனம்‌, சாதிவெறி இவற்றினைக்‌ 
களைய முயற்சித்து, ஒரளவு வெற்றி பெற்றார்‌. 

1816 மார்ச்‌ 7ம்‌ தேதி சென்னையில்‌ வசித்த பக்தியுள்ள 
டச்சுக்‌ குடும்பத்திலுள்ள ஆனி என்ற பெண்ணைத்‌ திருமணம்‌ 
செய்தார்‌. இவர்களுக்கு யோசியா, சார்லஸ்‌, பிரெட்ரிக்‌, 
தீமோத்தேயு என்ற ஆண்மக்களும்‌, கேதரின்‌, தியோடோஷியா, 
லிதியா, சாரா, எமிலி என்ற பெண்‌ பிள்ளைகளும்‌ பிறந்தனர்‌. 

சென்னையில்‌ கர்த்தரின்‌ ஊழியம்‌ வளர்ந்தது. இவர்‌ 
ஊழியத்தின்‌ மூலம்‌ மனமாற்றம்‌ பெற்றோர்‌ திருமுழுக்கிற்கு 
ஆயத்தமாயினர்‌. இப்படி வந்தோரில்‌ முதல்‌ நபர்‌ இருதாரக்காரர்‌; 
அடுத்தவர்‌ சுயலாபம்‌ கருதி வந்தவர்‌. இவர்கள்‌ இருவருக்கும்‌ 
திருமுழுக்கு அளிக்க அவர்‌ மனம்‌ ஒவ்வவில்லை. எனவே 
வாழ்வும்‌, மனமும்‌ மாறாத பட்சத்தில்‌ திருமுழுக்கு அளிக்க 
மறுத்தார்‌. அதன்‌ பின்னர்‌, கிறிஸ்துவைப்‌ பின்‌ பற்றி வந்து, 
விசுவாசத்தில்‌ நிலைபெற்றிருந்த 17 பேருக்கு திருமுழுக்கு 
அளித்தார்‌. ஒழுங்கை அதிகம்‌ எதிர்பார்த்தவர்‌ ரேனியஸ்‌ ஐயர்‌. 

17 பேருடன்‌ தோன்றிய சபை வளரவே, இவர்கள்‌ 
ஆராதிக்கும்படி 1819ம்‌ ஆண்டு ஜார்ஜ்‌ டவுணில்‌ 
ஆலயத்துக்கென அடிக்கல்‌ நாட்டப்பட்டது. 

ஒரு முறை ஊழியம்‌ செய்யும்படி காஞ்சிபுரம்‌ சென்றார்‌. 
அப்போது அவ்வூரில்‌ நடைபெற்ற வரதராச உற்சவத்தைப்‌ 
பார்த்தார்‌. விக்கிரக ஊர்வலங்களுக்கு அக்கால அரசு ஆதரவு 
அளித்ததையும்‌, மக்கள்‌ தங்கள்‌ உடலைப்‌ பல்வேறு விதங்களில்‌ 
வருத்தி, வேதனைப்படுத்தி விக்கிரகங்களை வழிபட்டு, 
பாவநிவிர்த்திக்கென பரிகாரம்‌ தேடுவதையும்‌ கண்டு மிகவும்‌ 
மனவேதனை அடைந்தார்‌. அம்மக்களுக்கு கிறிஸ்துவின்‌ 
அன்பை எடுத்துச்‌ சொன்னார்‌. அப்பகுதியிலுள்ள அந்தணர்‌ 
சற்றே செவிமடுத்தனர்‌. தங்களுக்குப்‌ பள்ளிகள்‌ ஏற்படுத்தித்‌ 
குரவேண்டுமென்று அவர்கள்‌ கேட்கவே, 2 தமிழ்‌ பள்ளிகளையும்‌ 
ஒரு ஆங்கிலப்‌ பள்ளியையும்‌ ஏற்படுத்தினார்‌. அங்கு பயிலும்‌ 
மாணவர்களுக்கு இயேசுவைப்‌ பற்றிக்‌ கற்பித்தார்‌. 
அப்பகுதியினர்‌ ரேனியஸ்‌ மூலம்‌ தான்‌ முதன்‌ முதலில்‌ 
இயேசுவைப்பற்றி அறியலாயினர்‌. 
ரேனியஸின்‌ பெரும்‌ முயற்சியினால்‌ 1817 நவம்பர்‌ 5இல்‌ 
சென்னை வேதாகம சங்கம்‌ நிறுவப்பட்டது. அத்துடன்‌ 
வேதாகமத்தைத்‌ திருத்தும்‌ பணியையும்‌ செய்யத்‌ 
தொடங்கினார்‌. சிறைக்‌ கைதிகளின்‌ வாழ்வில்‌ அதிகக்‌ 
கரிசனைக்‌ கொண்டார்‌. நாடு கடத்தப்படும்‌ கைதிகளை 
சந்தித்து சுவிசேஷத்தை அவர்களுக்கு எடுத்துச்‌ சொன்னார்‌. 
நாடு கடத்தப்பட்டு பினாங்கு, அந்தமான்‌ செல்லும்‌ போது 
அவர்களைச்‌ சந்தித்து ஆறுதல்படுத்தினார்‌. ஆயுள்‌ 
கைதிகளுடன்‌ கடிதத்‌ தொடர்பு கொண்டு இயேசுவின்‌ 
அன்பிற்குள்‌ அவர்களை வழிநடத்தினார்‌. 
ரேனியஸ்‌ தாம்‌ ஊழியம்‌ செய்த பகுதிகளில்‌ கிறிஸ்தவ 
ஆசிரியர்களை நியமித்து பள்ளிகளை நடத்தினார்‌. 
ஆசிரியர்களைச்‌ சரியான பயிற்சியின்பின்‌ நியமனம்‌ செய்ய 
ஆசிரியப்‌ பயிற்சிப்‌ பள்ளியை சென்னையில்‌ தொடங்கினார்‌, 
இவர்களுக்கென இலக்கணநூல்‌, பாடநூல்‌ பல எழுதினார்‌. 

1818இல்‌ சென்னையில்‌ காலரா நோய்‌ பரவி அநேகர்‌ 
மாண்டனர்‌. பலர்‌ வசிப்பிடம்‌ விட்டு ஓடினர்‌. ரேனியஸ்‌ 
அவர்களுக்குள்‌ சென்று உதவி செய்தார்‌. காலரா பற்றி ஒரு 
கட்டுரை அச்சிட்டு விநியோகித்தார்‌. ‘ 
ஆறு ஆண்டு காலம்‌ சென்னையில்‌ ஊழியம்‌ செய்த 
பின்‌, சென்னை சி.எம்‌.எஸ்‌. சங்கத்தினர்‌ நெல்லை செல்லும்படி 
அவரைப்‌ பணித்தனர்‌. சபையினரையும்‌, பணித்தளங்களையும்‌, 
சுமிட்‌ என்கிற மிஷினெரி நண்பரையும்‌ பிரிவது வேதனை 
அளித்த போதிலும்‌, உத்தரவுக்குக்‌ கீழ்ப்படிந்தார்‌. அவர்‌ 
குடும்பத்துடன்‌ 1820 ஜூலை 7இல்‌ பாளையங்கோட்டை வந்து 
சேர்ந்தார்‌. வீடின்றி அலைந்த அவர்‌ குடும்பத்திற்கு ஹாப்ஸ்‌ 
ஐயர்‌ தமது பங்களாவை விலைக்குக்‌ கொடுத்தார்‌. 
விரைவிலேயே நெல்லையில்‌ ஆசிரியப்‌ பயிற்சிக்கான 
செமினரியையும்‌ பள்ளி ஒன்றையும்‌ ஏற்படுத்தினார்‌. சாதி 
வேறுபாட்டின்‌ அடிப்படையில்‌ செமினரியில்‌ பிரச்சனைகள்‌ 
ஏற்படவே, மாணவர்களை அனுப்பிவிட்டு .பள்ளியை 
மூடிவிட்டார்‌. செமினரி மூடப்பட்டமையால்‌, செமினரி 
மாணவர்களின்‌ பெற்றோர்‌ அதை மீண்டும்‌ திறக்க வேண்டினர்‌. 
ஆயினும்‌ அவர்களில்‌ ஒருவரையும்‌ மறுபடியும்‌ சேர்க்காமல்‌, 
புதிதாக 24 பேருடன்‌ ஆசிரியப்‌ .பயிற்சிப்‌ பள்ளி 
தொடங்கப்பட்டது. சபை ஊழியப்‌ பயிற்சியுடன்‌, ஆங்கிலம்‌, 
தமிழ்‌, கணிதம்‌, விவிலியம்‌ ஆகியன கற்பிக்கப்பட்டன. அதுவே 
பிஷப்‌ சார்ஜன்ட்‌ ஆசிரியப்‌ பயிற்சிப்‌ பள்ளி. 1823 இல்‌ பெண்கள்‌ 
செமினரியும்‌ 39 பெண்களுக்கென திறக்கப்பட்டது. 
இப்பள்ளியே இன்றைய மேரி சார்ஜன்ட்‌ பெண்கள்‌ மேல்நிலைப்‌ 
பள்ளியாக இயங்கி வருகின்றது. 
ஆண்டவரை நெருங்கி, திருமுழுக்குக்கென 
வருவோரை ரேனியஸ்‌ ““ஆயத்தக்காரர்‌ ' என அழைத்து, சிறந்த 
உபதேசம்‌ அளித்து, ஸ்திரப்படுத்தி, பின்னர்‌ சபையில்‌ சேர்ப்பார்‌. 

பாளையங்கோட்டையில்‌ வாழ்ந்த பொன்னப்பபிள்ளை, வள்ளி 
இத்தம்பதியரும்‌ இவர்கள்‌ பிள்ளைகளான பிச்சம்மாள்‌, 
சப்பாணி என்ற நான்கு பேரும்‌ ரேனியஸின்‌ நெல்லை 
ஊழியத்தின்‌ முதற்‌ கனிகளாவர்‌. இவர்கள்‌ 1822 மார்ச்‌ 10இல்‌ 
திருமுழுக்கு பெற்றனர்‌. 

மார்க்கத்‌ துண்டுத்தாள்‌ பிரசுரக்‌ கழகம்‌ என்ற 
நிறுவனமொன்றை ஏற்படுத்தி, 1821 முதல்‌ புதிய புதிய 
பிரதிகளை அச்சிட்டுக்‌ குமரி முதல்‌ மதுரை, சென்னை வரை 
சுவிசேஷத்தைப்‌ பரப்பினார்‌. 

திருப்புளியங்குடியில்‌ நம்பி என்பாரின்‌ குடும்பத்தை 
ஆண்டவருக்குள்‌ நடத்தினார்‌. நம்பியின்‌ மனைவி, கிறிஸ்தவ 
எதிர்ப்பாளரால்‌ அடிக்கப்பட்டு மரித்தாள்‌. இவ்வம்மையார்‌ 
திருநெல்வேலி சி.எம்‌.எஸ்‌. திருச்சபையின்‌ முதல்‌ இரத்த 
சாட்சியாவார்‌. 1824 முதல்‌ தமிழ்‌ வேதாகம மொழிபெயர்ப்பில்‌ 
அதிகமாக ஈடுபடலானார்‌. இக்காலக்‌ கட்டத்தில்‌ திருச்சபை 
மிகுந்த உபத்திரவத்துக்குள்ளானது. உபத்திரவங்கள்‌ 
பெருகின; ஆயினும்‌ விசுவாசிகள்‌ திடமடைந்திருந்தனர்‌. 

1825இல்‌ நெடுவிளை என்றழைக்கப்பட்ட 
மெஞ்ஞானபுரத்தில்‌ அவ்வூர்‌ தேவதைக்கு கொடை 
நடைபெற்றுக்‌ கொண்டிருந்தது. அங்கு பேயாடிக்‌ 
கொண்டிருந்தவரின்‌ மகன்‌ பாம்பினால்‌ தீண்டப்பட்டான்‌. உயிர்‌ 
போகும்‌ நிலையில்‌ பல்வேறு மந்திரங்களும்‌, ஒதப்பட்டு 
பயனற்றுப்‌ போயின. ரேனியஸ்‌ ஐயர்‌ அங்கு அழைக்கப்பட்டார்‌. 
அவர்‌ அச்சிறுவனுக்கு முதலுதவி செய்து மருந்திட்டார்‌. 
இறைவனிடம்‌ வேண்டினார்‌. சிறுவன்‌ பிழைத்தான்‌. இவ்‌ 
அற்புதத்தைக்‌ கண்ட அச்சிறுவனின்‌ குடும்பமும்‌, அல்லார்‌ 
அநேகரும்‌, அண்டை கிராமத்தினரும்‌ கிறிஸ்துவை ஏற்றுக 
கொண்டனர்‌. கர்த்தர்‌ நாமம்‌ pr 


க பாளையங்கோட்டையிலுள்ள தர்மசிந்தையுள்ள 
கிறிஸ்துவை ஏற்றுக்‌ கொள்ளாத இந்து மதத்‌ தீவிரப்‌ 
பற்றுள்ளோரான வெங்கு முதலியார்‌ ரேனியஸின்‌ பல்வேறு 
சேவைகளையும்‌ கண்ணுற்று அவரிடம்‌ ரூ.100 நன்கொடை 
வழங்கினார்‌. அவர்‌ மீது ஆத்தும பாரம்‌ கொண்ட ரேனியஸ்‌ ஐயர்‌ 

மனிதனின்‌ ஆத்துமா முழு உலகின்‌ செல்வங்களைக்‌ 

காட்டிலும்‌ விலையேறப்பெற்றது,” என்று மடல்‌ எழுதி அவரை 
உணர்த்தினார்‌. இந்த வெங்கு முதலியார்‌ ரேனியஸின்‌ ஊழியப்‌ 
பயன்பாட்டிற்கென தனது நிலம்‌, கட்டடம்‌, மண்டபம்‌ இவற்றை 
750ரூபாய்‌ என்ற குறைந்த விலைக்குக்‌ கொடுத்தார்‌. மேலும்‌ 
திருமணம்‌ சுலோச்சனா முதலியாரும்‌ ஆங்கிலப்‌ பள்ளி ஒன்றை 
நெல்லையில்‌ நிறுவ ரேனியஸ்க்கு உதவி செய்தார்‌. 

திருமதி. ரேனியஸ்‌, திருமதி. ஷெனர்‌ ஆகிய இருவரும்‌ 
உத்தமமான பெண்கள்‌ சமுதாயத்தினை உருவாக்க பெரு 
முயற்சிகளை மேற்கொண்டனர்‌. பெண்கள்‌ செமினரி மூலம்‌ 
அன்பும்‌ பண்புமுள்ள தாய்மார்கள்‌ உருவாக்கப்பட்டனர்‌. மேலும்‌, 
ரேனியஸ்‌ ஐயரின்‌ மகன்‌ சார்லஸ்‌ சுவிசேஷபுரத்திலும்‌, 
டோனாவூரிலும்‌ உதவி குருவாக ஊழியம்‌ செய்து தந்தையின்‌ 
பளுவினில்‌ பங்கு கொண்டார்‌. ரேனியஸ்‌ ஆரம்பித்த 
செமினரியில்‌ பயின்ற உபதேசிமார்‌ நற்பெயர்‌ பெற்றிருந்தனர்‌. 
மலபார்‌ பகுதியில்‌ மலைநாட்டுத்‌ தோட்டங்களில்‌ வேலை 
செய்யும்‌ தமிழ்‌ மக்களுக்குள்‌ ஊழியம்‌ செய்ய ஒரு உபதேசியார்‌ 
தேவைப்பட்டதால்‌ ரேனியஸ்‌ பயிற்றுவித்த மிகாவேல்‌ என்பவர்‌ 
அனுப்பப்பட்டார்‌. இவரை நெல்லையின்‌ முதல்‌ மிஷனரி எனக்‌ 
குறிப்பிடலாம்‌. 

பாளையங்கோட்டையின்‌ பெரும்பாதையில்‌ நடந்து 
செல்வோர்‌ தேவசெய்தி கேட்கும்‌ படியாக 1826 ஜனவரி 3ல்‌ 
பாளையங்கோட்டை பரிசுத்த ஆலயத்திற்கு ப ர்ிற்ர 
நாட்டினார்‌. அதுவே இந்நாளில்‌ நெல்லைத்‌ திருமண்டல 

பேராலயமாயிருக்கிறது. இத்தூய திரித்துவ ஆலயம்‌ 150 
ஆண்டுகளில்‌ பல மாறுதல்களைப்‌ பெற்றிருப்பினும்‌, 
ஆலயத்தின்‌ பிரதான பகுதி ரேனியஸ்‌ கட்டினதின்‌ ஒரு 
பகுதியேயாகும்‌. 


அருளூர்‌ சபைத்தலைவர்‌ பேதுரு வேதமுத்து 
என்பாருக்கு அவ்வூரைச்‌ சேர்ந்த பழனியப்பப்பிள்ளை . 
என்பாரால்‌ பல துன்பங்கள்‌ உண்டாயின. கிறிஸ்துவின்‌ 
அன்பை விட்டுப்‌ பிரியாமல்‌ ஊழியம்‌ செய்த பேதுரு உபதேசியார்‌ 
பழனியப்பப்‌ பிள்ளையின்‌ ஏவுதலால்‌ கொலை செய்யப்பட்டு. 
சிஎம்‌எஸ்‌ இன்‌ இரண்டாம்‌ இரத்த சாட்சியானார்‌. இவர்‌ 
திருச்சபையின்‌ நல்வித்து. இன்னல்களுக்கிடையே 
விசுவாசிகள்‌ தளர்ந்து போகாதிருக்க ஐயரவர்கள்‌ அளித்த வீர 
உணர்வுகளும்‌, அறிவுரைகளும்‌, ஆதரவும்‌, அன்பும்‌ அதிகம்‌. 
அவற்றை விண்டுரைக்க இடம்‌ போதா. 1820 முதல்‌ 
இடைவிடாமல்‌ நெல்லை டவுனில்‌ செய்த ஊழியத்தின்‌ பயனாய்‌, 
7 ஆண்டுகளுக்குப்‌ பின்னர்‌ நற்பலன்‌ கிட்டியது. நெசவுத்‌ 
தொழில்‌ புரியும்‌ 60 பேர்‌ அங்கு இயேசுவை ஏற்றுக்‌ கொண்டனர்‌. 

சபைகள்‌ சுயமாக நிதியை உருவாக்கி, 
செலவினங்களைச்‌ சந்திக்கக்‌ கற்றுக்‌ கொடுத்தார்‌. 
பஞ்சத்தினால்‌ பாதிக்கப்பட்டோரை ஆதரிக்க சமய சகாய நிதி 
ஒன்றையும்‌, உபாத்திமார்‌, கைம்பெண்கள்‌ நிதி ஒன்றையும்‌ 
செயல்படச்‌ செய்தார்‌. இதுவே “திருநெல்வேலி திருமண்டல 
கைம்பெண்கள்‌ சங்கம்‌” என்ற பெயருடனும்‌ விளங்கி 
வருகின்றது. தர்ம சகாய சங்க உதவியால்‌ மாணிக்கபுரம்‌, 
இரட்சண்யபுரம்‌, செளக்கியபுரம்‌ ஆகிய கிராமங்கள்‌ 
உருவாயின. செளக்கியபுரம்‌ என்ற சிற்றூரில்‌ ஆலயம்‌ ஒன்று 
கட்டப்பட்டது. 


சபைகள்‌ ஒழுக்கமுடையனவாயிருக்க வேண்டும்‌ 
என்பதில்‌ மிகவும்‌ கரிசனையும்‌ கண்டிப்பும்‌ உடையவராய்‌ 

ரேனியஸ்‌ விளங்கினார்‌. தலைவன்‌ கோட்டை சபையில்‌, 
அங்கத்தினன்‌ ஒருவன்‌ ஒரு விதவையின்‌ பசுவைத்‌ திருடி 
அதைத்‌ திரும்பக்‌ கொடுக்க மறுத்தான்‌, ரேனியஸ்‌ அவனை 
சபையை விட்டு நீக்கினார்‌. ஒழுங்கற்ற மாணவர்கள்‌ 
ரேனியஸ்‌ கிறிஸ்தவ இலக்கியப்‌ பணியை 
ஆர்வத்துடன்‌ செய்தார்‌. தமிழ்‌ வேதாகம மொழி பெயர்ப்பு, 
துண்டுப்‌ பிரதிகள்‌ எழுதுதல்‌ தவிர 20 நூல்கள்‌ எழுதினார்‌. 
அத்துடன்‌ பள்ளி பாட போதனைகளையும்‌, போதனா 
முறைகளையும்‌ எழுதி பயன்பட வைத்தார்‌. இவர்‌ எழுதிய “வேத 
சரித்திரம்‌ ” என்ற தமிழாக்கம்‌ செய்யப்பட்ட நூல்‌ 
பள்ளிகளின்‌ பாட புத்தகமாயிருந்தது. மேலும்‌, “சுவிசேஷ 
சமரசம்‌” என்ற பெரிய நூல்‌ ஒன்றையும்‌, வரலாறு, தாவரம்‌, 
மண்வளம்‌, கனிப்பொருள்‌ ஆகியன பற்றிய நூல்களையும்‌ 
எழுதினார்‌. பிற்கால மிஷனரிகள்‌ பெரிதும்‌ பயன்படுத்திய 
“ஞான போதிப்பு” என்ற நூல்‌ அவர்‌ எழுதியதே. 
1832ல்‌ காலரா, பஞ்சம்‌, வறட்சியினால்‌ நெல்லையில்‌ 
மட்டும்‌ நாளொன்றுக்கு 70 உயிர்கள்‌ பலியாயின. ஊரில்‌ 
பெருங்கலக்கம்‌. மக்கள்‌ நிலைகண்டு மனம்‌ உடைந்தார்‌ 
ரேனியஸ்‌. ஆனால்‌ பயந்தோ, கலங்கியோ வாழாதிருக்க 
வில்லை. ரேனியஸ்‌ காலரா பற்றிய துண்டுப்பிரதிகள்‌ அச்சிட்டு, 
மக்களிடையே விநியோகித்தார்‌. தேவ சபையினர்‌, 
சமுதாயத்தினருக்காக இறைவனிடம்‌ மன்றாடினார்‌. நெல்லை 
நகர கிறிஸ்தவர்களில்‌ ஒருவரேனும்‌ இந்நோயின்‌ தாக்கம்‌ 
அடையவில்லை. இதைக்‌ கண்ட புற இனத்தவர்‌ இயேசுவை 
நோக்கினர்‌; பலர்‌ இயேசுவைத்‌ தங்கள்‌ வாழ்வில்‌ ஏற்றுக்‌ 
கொண்டனர்‌. 
எண்ணிக்கை பெருகுவதைக்‌ கண்டு மனம்‌ புழுங்கினர்‌. 

ரேனியஸ்‌ ஐயர்‌ தங்கள்‌ முன்னோர்‌ மதத்தை வீழ்த்த 
முயற்சிப்பதாகவும்‌, மாவட்ட அதிகாரி மன்றோ இதைக்‌ 
குறித்துப்‌ பாரா முகமாக இருப்பதாகவும்‌ அரசிடம்‌ மனு 
கொடுத்தனர்‌. எனவே இவ்வித எதிர்ப்பாளரால்‌ சபையில்‌ 
உயததவங்கள பெருகின. ரேனியஸ்‌ பாடு அனுபவிப்போரிடம்‌, 
அவரோடு பாடுபட்டால்‌ அவருடன்‌ ஆளுகையும்‌ செய்வோம்‌,” 
என்று இயேசுவினிமித்தம்‌ வரும்‌ பாடுகளில்‌ சபை மக்கள்‌ 
சோர்ந்து போகாதிருக்க ஊக்கப்படுத்தினார்‌. இவ்வாறு எழுந்த 
பாடுகளுடன்‌, சென்னை மேல்‌ கமிட்டியினரும்‌ அவர்‌ மேல்‌ 
பல்வேறு காரியங்களை அவதூறாக சாட்டினர்‌. 
இப்பாடுகளையும்‌ துச்சமெனத்‌ தள்ளி உத்தமமாய்‌ 
பணியினைத்‌ தொடர்ந்தார்‌. வேதனையின்‌ மத்தியில்‌ ஊன்றிய 
வித்துக்கள்‌, கண்ணீரால்‌ வளர்ந்து பலன்‌ கொடுத்தன. இவர்‌ 
செய்த தளரா முயற்சியால்‌, நெல்லையிலிருந்து 100 கல்‌ 
தொலைவிலுள்ள கம்பம்‌ என்ற பகுதியின்‌ சுற்று வட்டார மக்கள்‌ 
மத்தியில்‌ சபைகள்‌ தோன்றின; வாழ்ந்து வளர்ந்தன. 

18 ஆண்டுகளாக உண்மையும்‌ உத்தமுமாகப்‌ 
பணிபுரிந்த ரேனியஸை தவறாகப்‌ புரிந்து கொண்டு சிஎம்‌எஸ்‌ 
சங்கம்‌ மனமடியப்‌ பண்ணிற்று. இதன்‌ விளைவாக சபைகளில்‌ 
பிளவுகள்‌, பிரிவினைகள்‌ ஏற்பட்டன. இச்சங்கத்தினர்‌ 
ரேனியஸிடம்‌ கொண்டிருந்த உறவை முறித்துக்‌ கொண்டனர்‌. 
தமது சார்பில்‌ ரேனியஸ்‌ கூறிய விளக்கங்களைச்‌ செவி 
கொடுப்பார்‌ எவருமில்லை. இதைச்‌ சாதகமாக்கிய வீர கேரளம்‌ 
புதூர்‌ ஜமீன்‌ போன்ற இந்து மத வைராக்கியர்கள்‌ சபைகளை 
வேரறுக்கத்‌ திட்டமிட்டனர்‌. 

எனவே ரேனியஸ்‌, லெக்னர்‌, ஷாப்டர்‌, முல்லர்‌ ஆகிய 4 
ஊழியரும்‌ நெல்லையை விட்டு ஆற்காட்டைத்‌ தலைமையாகக்‌ 
கொண்டு, அங்கே, “ஜெர்மன்‌ இவாஞ்சலிக்கல்‌ மிஷின்‌ என்ற 
பெயரில்‌ ஊழியத்தை ஆரம்பித்தனர்‌. திருநெல்வேலியிலிருந்து 

15 ஊழியர்கள்‌ ஆற்காடு வந்து, அப்பகுதியின்‌ கிராமங்களில்‌ 
நற்செய்திப்பணி புரியலாயினர்‌. அச்சமயம்‌ நெல்லையிலிருந்த 
ஊழியர்கள்‌, ரேனியஸ்‌ மீண்டும்‌ நெல்லைக்கு வர வேண்டும்‌; 
ஊழியத்தைத்‌ தொடர்ந்து நிறைவேற்ற வேண்டுமென வருந்திக்‌ 
கேட்டனர்‌. பலரது வேண்டுகோளுக்கிணங்க நெல்லைக்கு 
மீண்டும்‌ வந்தார்‌ ரேனியஸ்‌. ஆனால்‌ சிலர்‌ அவரது வருகையை 
விரும்பவில்லை. நெல்லையைச்‌ சுற்றியுள்ள 67 சபைகளின்‌ 
பொறுப்பையும்‌ ஏற்று பணிபுரிந்தார்‌. 


22.10.1835 இல்‌ நெல்லை வந்த ரேனியஸ்‌ 
சிந்துப்பூந்துறையில்‌ குடியிருந்தார்‌. ஊழியம்‌ மீண்டும்‌ 
தழைக்கத்‌ துவங்கியது. “திருநெல்வேலியின்‌ காரியம்‌ 
கர்த்தரின்‌ காரியம்‌; ஜனங்கள்‌ கர்த்தருடையவர்கள்‌,' என 
எழுதி வைத்தார்‌. 

ரேனியஸ்‌ ஐயர்‌ உடல்‌ பெலவீனமடைந்தது. எனினும்‌ 
ஊழியத்தைத்‌ தொடர்ந்து செய்து கொண்டேயிருந்தார்‌. இவரது 
இருதயம்‌ நோய்வாய்ப்பட்டது. இந்நிலையில்‌ பேர்ப்பிலான்‌ 
குளத்தில்‌, மேற்குப்புதூரில்‌ புது சபை ஒன்றை நிறுவி விட்டு ஊர்‌ 
திரும்பினார்‌. இதுவே அவர்‌ ஸ்தாபித்த இறுதி சபையாகும்‌. மிகு 
இரத்த அழுத்தம்‌ தாக்கியது. அட்டை மூலம்‌ இரத்தம்‌ 
உறிஞ்சப்பட்டது. பலமுயற்சிகளும்‌ பயனற்றுப்‌ போயின. 334 
சங்கீதத்தை மீண்டும்‌ மீண்டும்‌ வாசிக்கக்‌ கேட்டுக்‌ 
கொண்டார்‌. அது அவரை மரண இருளின்‌ பள்ளத்தாக்கில்‌ 
ஆற்றித்‌ தேற்றி பலப்படுத்தியது. 1838 ஓன்‌ பம்‌ தேதி 
குடும்பத்தினர்‌ சூழ்ந்து நிற்க, அவர்‌ உயிர்‌ பிரிந்து 
நித்தியத்திற்குள்‌ பிரவேசித்தது. 7ம்‌ தேதி அவருக்காக 
ஆயத்தம்‌ செய்யப்பட்ட அடைக்கலாபுரம்‌ கல்லறையில்‌ வார்‌ 
ஐயர்‌ ஆராதனை நடத்த அடக்கம்‌ செய்யப்‌ 
“திருநெல்வேலியின்‌ அப்போஸ்தலன்‌ என்று 

அழைக்கப்பட்டவர்‌ “இஸ்ரவேலின்‌ ஒரு பிரபு இன்று 
மறைந்தார்‌, என்று மகா சத்தமாய்‌ அழுத மக்களின்‌ 
அழுகையின்‌ மத்தியில்‌ “மகிமையடைவேன்‌” என்ற 
நம்பிக்கையில்‌ விதைக்கப்பட்டார்‌. 

சிந்துப்பூந்துறையில்‌ அவர்‌ தங்கிப்‌ பணிபுரிந்த கட்டடம்‌, 
இப்போது சிந்துப்பூந்துறை 5TCகிளை நடுநிலைப்பள்ளியாகச்‌ 
செயல்பட்டு வருகின்றது. 

இவர்‌ உருவாக்கிய பள்ளிகள்‌ பலப்பல. தோற்றுவித்த 
400 சபைகளும்‌ வளர்ந்து சாட்சிகளாயிருக்கின்றன. பிஷப்‌ 
சார்ஜன்ட்‌ ஆசிரியப்‌ பயிற்சிப்‌ பள்ளி, மேரி சார்ஜன்ட்‌ பெண்கள்‌ 
மேல்நிலைப்பள்ளி, ஷாப்டர்‌ கிளைப்பள்ளி, சாத்தான்குளம்‌ 
மேனிலைப்பள்ளி, டோனாவூர்‌ உவாக்கர்‌ மேனிலைப்பள்ளி, 
மெஞ்ஞானபுரம்‌ அம்புரோஸ்‌ மேனிலைப்பள்ளி, நல்லூர்‌ 
மேனிலைப்பள்ளி போன்ற அநேக பள்ளிகள்‌ அவர்‌ ஊழியத்தில்‌ 
பிறந்து வளர்ந்து வாழ்ந்து வாழ்விக்கின்றன. 

அயல்‌ நாட்டிலே பிறந்து, இம்மண்ணிலே வாழ்ந்து, 
ஆன்மீக, சமூக கல்விப்பணி பல புரிந்து நம்‌ மண்ணிலே துயில்‌ 
கொண்ட ரேனியஸ்‌ ஐயரவர்களின்‌ தன்னலமற்ற சேவை 
என்றும்‌ புனிதமாய்‌ காக்கப்படுவதாக. 

பிரிவு A - X1 அதற்கு மேல்‌ 

பாடப்பகுதி : மாற்கு, ஏசாயா 40-55, 

கால்டுவெல்‌, கிளாரிந்தா, ரேனியஸ்‌ சரித்திரங்கள்‌ 

பிரிவு B - VI முதல்‌ % வரை 

பாடப்பகுதி : மாற்கு, ஏசாயா 40-55, கால்டுவெல்‌ சரித்திரம்‌ 

பிரிவு C - 1V முதல்‌ V வரை 

பாடப்பகுதி : மாற்கு, கால்டுவெல்‌ சரித்திரம்‌ 

ரிவு ற - Pre KG முதல்‌ 11] வரை (வாய்மொழித்தேர்வு) 

பாடப்பகுதி : மாற்கு 1-4, அதிகாரம்‌, கால்டுவெல்‌ சரித்திரம்‌ நு 

பரிசுத்‌ தொகை : 

பிரிவு A, பிரிவு ந - பிரிவு 6, பிரிவு ௰ 3 

முதல்‌ பரிசு ரூ.20,000/- | முதல்பரிசு ரூ.3000/- * 

2-ம்‌ பரிசு ரூ.15,000/- 2-ம்‌ பரிசு ரூ.2,000/- 

3-ம்‌ பரிசு ரூ.10,000/- 3-ம்‌ பரிசு ரூ.1,000/- 

தேர்வு முறை : 

பிரிவு 4, பிரிவு £: 

80% Objective Types ஒரு மதிப்பெண்‌ வினாக்கள்‌ 

20% பேராயர்‌ கால்டுவெல்‌ வாழ்வில்‌ இருந்து ஒரு கேள்வி 
மாற்கு அல்லது ஏசாயாவிலிருந்து ஒரு கேள்வி 

ந பிரிவு 0, பிரிவு ௮: ர 

x 80% Objective Types ஒரு மதிப்பெண்‌ வினாக்கள்‌ ்‌ ள்‌ 

4 20% மாற்கு அல்லது கால்டுவெல்‌ வாழ்வில்‌ இருந்து ஒரு கேள்வி ்‌ 

ஈ பதிவு செய்ய கடைசி நாள்‌ : 12.04.2014 ஞாயிற்றுக்கிழமை 


53525 5.5 5௨ ௧௨௧௧2௨2௨52 22௨5௨2௨235 53 


கவன மார எரா ராரா ராரா ராரா கொணர கா ராரா காரா 
ம்‌ 


இடைப்பட்ட. டட ப ப்ப பபப ப்ப்ப ப பப் ப்ப் ப ப ப ப்ப இவ 


காஸ்ருகவொல்‌ - 20 


(வேதாகமத்‌ தேர்வு விண்ணப்பப்‌ i 
“a IN, 686 





பின்கோடு ........... a கக்வககக காலை ணக்கம்‌ 
கைபேசி எண்‌: பெய்வது கதத த கதத த தது 
தங்களது பிரிவை கொடுக்கப்பட்டுள்ள கட்டத்தில்‌ 7 ] செய்யவும்‌ 
பிரிவு & - %1 அதற்கு மேல்‌ ண 
பிரிவு ஐ - V1 முதல்‌ வரை ட்ப 
பிரிவு 6 - 1 முதல்‌ வரை a. 


பரிவு ற - Pre KG முதல்‌ 111 வரை (வாய்மொழித்தேர்வு) [ஆ] 


குறிப்பு : 

1. இந்த விண்ணப்பப்‌ படிவம்‌ ஏப்ரல்‌ 12ஆம்‌ தேதிக்குள்‌ 

சேகர குருவானவர்‌, கால்டுவெல்‌ குருமனை, இடையன்குடி, 

திருநெல்வேலி-627 651 என்ற முகவரிக்கு வந்து சேர வேண்டும்‌. 

2. தேர்விற்கான பதிவு எண்‌ கைபேசியில்‌ குறுஞ்செய்தி வாயிலாக 

அனுப்பப்படும்‌. 

3. கால்டுவெல்‌ - 200 தேர்வில்‌ பங்கு பெறுவோர்க்காக இந்த 

வெளியீடு ஆயத்தப்படுத்தப்‌ ட்டுள்ளது. தேர்வுக்‌ ட்‌ ௧ரூ.100 

(ரூபாய்‌ நூறு மட்டும்‌) செலுத்துவோருக்கு இப்புத்தகம்‌ தரப்படும்‌. 
51 

பேராயர்‌ கால்குவெல்‌ 


பிறப்பு 

இந்தியாவுக்கு வந்தது 

நீலகிரியில்‌ உதவி குரு அபிஷேகம்‌ 
இடையன்குடியில்‌ முதல்‌ செய்தி 
திருமணம்‌ 

ேராப்ராத ஒபிஷேகம்‌ பெறுதல்‌ 
இலையன்குடி ஒல பிரதிஷ்டை 
மகிமையரைந்ததநாள்‌ 


"தாரா கிறித்துவ சலாம்‌, கடையன்கும. 


டிவைன்‌. திசை. 272832 





